ಕೇವಲ ಒಂದು ರೂಪಾಯಿ 





ಅಗ್ರೋ ಕೆಮಿಕಲ್ಸ್‌ 


ಮಾಸ್‌ಕಾಟ್‌ 
ಮೇಟ್‌ ಮಿಟಿಡ್‌ 


“ಡಿ 
ಪ್ರಿ 


93, 3೨ನೇ ಘಟ, 
ಹೀಣ್ಯ ಇಂಡಸಿ ಯಲ್‌ ಏರಿಯ, 
ಬೆಂಗಳೂ ರು. 60 0೨8 
NYS 
ವಿ 
ಟೆಲೆಕ್ಸ್‌ 845.580 


ದೂರವಾಣಿ: 38902 ತಂತಿ: "ಮಾಸ್‌ಕಾಟ್‌' 


ಭತ್ತ, ಕಬ್ಬು ಮತ್ತು ಗೋದಿಯ ಬೆಳೆಗಳಲ್ಲಿ ಕಳೆ ನಿಯಂತ್ರಣ ಮಾಡುವುದಕೆ 
ನಾಕ್ಷೀಡ್‌” ಕಳೆ ನಾಶಕವನ್ನು ಉಪಯೋಗಿಸಿರಿ, 





_., ಶುಭಾಶಯಗಳೊಂದಿಗೆ ; 





ಎಸ್‌ ಗಿರಿಮಾಜಿ ಅಂಡ್‌ ಸನ್ಸ್‌ 


(ಬೆಂಗಳೂರು) 


ನಂ.46, ಇಂಡಸ್ಟ್ರೀಯಲ್‌ ಸಬರ್ಬ್‌, 
ಯಶವಂತಪ್ಪರ, ಬೆಂಗಳೊರು.560 022 


ಎನ್‌ 





ಅಪರಂಜಿ 


ಗೌರವ ಸಲಹೆಗಾರರು : 


ಶ್ರೀ ಅ.ರಾ.ಸೇ. ಸಂಪಾದಕರು ಮತ್ತು ಪ್ರಕಾಶಕರು : 
ಶ್ರೀ ಶೇಪಗಿರಿ ಶ್ರೀ ಶಿವಕುಮಾರ್‌ 


ವಾರ್ಷಿಕ ಚಂದಾ ರೂ. 15-00 





ಅ.ರಾ.ಸೇ. ಅವರ ಹೊಸ ಪುಸ್ತಕ 
ಚಿರತೆ ವೀರನ ಕೋಟಿ 
ಹನ್ನೆರಡು ಹಾಸ್ಯ ಲೇಖನಗಳ ಸಂಗ್ರಹ 
ಸಂಶೋಧನೆ: 
| * ೫೦೮೦ ವರ್ಷಗಳ ಹಿಂದಿನ ಕನ್ನಡ ಶಾಸನ! 
* ವಿದುರನ ಪ್ರೇಮ ಪ್ರಸಂಗ! 


* ವೈಶಂಪಾಯನರು ಜೈಮಿನಿ ಭಾರತದ ಲವ್ಸೀನುಗಳ 
ಬಗ್ಗೆ ಏಕೆ ಕನ್ಸೂಸ್‌ ಆದರು? 


| ತನಿಖಾ ವರದಿ: 
ಮುಗಿಲು ಹಳ್ಳಿಯಲ್ಲಿ ಚುನಾವಣೆ 
ಶೀನಣ್ಣನ ಕತೆಗಳು ; 
| (೧) ಶೀನಣ್ಣ ವಿಧಿಯ ಮೇಲೆ ಮೀಸೆ ತಿರುವಿದ್ದು. 
(೨) ನಾಯಿಕುನ್ನಿ ಶೀನಣ್ಣ ನನ್ನು ನಿರಾಕರಿಸಿದ್ದು. 
37 | 














ಲೇಖನ ಲೇಖಕ/ಲೇಖಕಿ ಪ್ರಟ 
ಅಪರಂಜಿ ಕಿಡಿ ಆನಂದ್‌ 4 
ಯಾತ್ರಿಕರ ಪತ್ರ ಕೇಫ 5 
ಯಷಿಗಳ ತಪೋಭಂಗ ಡಾ| ಪರಡ್ಡಿ ಮಲ್ಲಿಕಾರ್ಜುನ 8 
ಬಿದ್ದೂರಿನ ಬಿಗ್‌ಬೆನ್‌ ಶೀನೂ 14 
ವ ಶ್ನೋತ್ತರ ಲೀಲಾ ಮಿರ್ಲೆ 27 
ನಮ್ಮ ಹಳ್ಳಿಯ ಕವಿ ನಮ್ಮೇಳನ ಭುವನೇಶ್ವರಿ ಹೆಗಡೆ 29 
ವ್ಯಂಗ್ಯ ಚಿತ್ತೆಗಳು: ಅಶ್ವಥ್‌ ಸೂರಿ 

ಮುದ್ರಣ ; ಇಂಪ್ರೆಷನ್ಸ್‌. ಮಲ್ಲೇಶ್ವರಂ, 


ದೂರವಾಣಿ: 36 29 89 
36 3444 





ಹ ಸ ಸಸುರ ಫೂ ಸುಪಾ ಭವ 5 





ಸಂಪುಟ--೨ ಮೇ ೧೯೮೫ ಸಂಚಿಕೆ--೮ೆ 

ಅದರ ಕೈಕಾಲುಗಳು ಎಲ್ಲೆಡೆಯಲ್ಲೂ ಇವೆ. ಅದರ ಕಣ್ಣುಗಳು, ತಲೆ, 
ಮುಖಗಳು ಎಲ್ಲ ಕಡೆಯಲ್ಲೂ ಇವೆ, ಆದರ ಕಿವಿಗಳು ಸರ್ವತ್ರ ಇವೆ. ಅದು 
ಎಲ್ಲವನ್ನೂ ಆವರಿಸಿದೆ. ಗೀತಾ ೧೩-೧೩ 

















ಈ ವರ್ಷದ ಎರಡು ಆರಂಭಗಳು ಆದವು; ಎರಡು ಆಯ 
ವ್ಯಯಗಳು ಹೊರಬಿದ್ದವು. ಭಾರತ ಇಬ್ಬರು ನಾಯಕರ ನೇತ ತ್ವದಲ್ಲಿ 
ಎರಡು ಕ್ರಿಕೆಟ್‌ ಕಪ್ಪುಗಳನ್ನು ಗೆದ್ದಿತು. ಲೋಕ ಇಬ್ಬಂದಿತನಕ್ಕೊಳ 
ಗಾಗಿದೆಯೇನೋ ! 


ಈ ಗೀತೆಯ ಶ್ಲೋಕದಲ್ಲಿ ಹೇಳಿರುವುದು ಪರಬ್ರಹ್ಮದ ಲಕ್ಷಣ. 
ಆದರೆ ಭ್ರಷ್ಟಾಚಾರ, ಅವನತಿ, ಅನೀತಿ, ಕಪ್ಪುಹಣ, ಅತ ಲ್ಲಿ. ಹಿಂಸೆ 
ಇಂತಹ ಹಲವು ಅವಮಾೌಲ್ಯಗಳಿಗೂ ಇಂದಿನ ಆಧುನಿಕ ಜೀವನದಲಿ 
ಇದು ಅನ್ವಯಿಸುತ್ತದೆ. ಸುಡು ಬೇಸಗೆಯ ಧಗೆ, ಅತಿವ ಷ್ಟಿ, ಅನಾ 
ವೃಷ್ಟಿಗಳಿಗೂ ಅನ್ನಯಿಸುತ್ತದೆ. 


ಅಪರಂಜಿ ಹೇಳುತ್ತಾಳೆ. ಇದರ ನಡುವೆಯೇ ಆಲವೇ, ಶಿಷಾ ಶೆ 
ಚಾರಕ್ಕೆ ಎಂದೋ ಒಮ್ಮೆ ಬೆಲೆ ಸಿಗುವುದು? ಅಪರಂಜಿಯನು ಶ್ರ 
ಆದರಿಸುವ ಜನರ ಸಂಖೆ, ಏರುತ್ತಿದೆಯಲ್ಲಾ | 


ಕಾ ರಾ ಗುತ ಇ, ್ಪ 


ಆನಂದ್‌ 





ಮಾಸ್ಕೋ ಭೇಟಿಯ ನಂತರ ನಿಶ್ಶಸ್ತ್ರೀಕರಣದ ಮಾತುಕತೆ ಬಗ್ಗ ರಾಜೀವ್‌ 
ಹೇಳಿಕೆ : ಎಲ್ಲವೂ ಸರಿಯಾದ ದಿಕ್ಕಿನಲ್ಲಿ ಚಲಿಸುತ್ತಿದೆ ಎಂಬ ಆಶಯ ನಮಗಿದೆ. 


ಎಲ್ಲವೂ ಅಂದರೆ ಕ್ಷಿಪಣಿಗಳೂ ಸೇರಿವೆಯೋ ? 
x ೫ % ೫ 
ವಿಜಯನಗರದ ಕಾರ್ಪಾನೆ ಬಗ್ಗೆ ಸಂದೇಹ ನಿವಾರಿಸಿ 
ಕೇಂದ್ರಕ್ಕೆ ಶ್ರೀ ಹೆಗ್ಗಡೆ ಆಗ್ರಹ 
ಹುಪ, ಕೇಂದ್ರಕ್ಕೆ ಸಂದೇಹವೇ ಇಲ್ಲವೇನೋ ? 
ಜೇ ಸೆ ಸ್ಗೇ ೫% 


ಹುಬ್ಬಳಿ ಗೆ ನುಗ್ಗಿದ ಚಿರತೆ ಹತ 
ha 1) ಕ್ರ 


ಸುದ್ದಿ 
ಪಾವ, ನಾಗರೀಕತಿಯ ಕತೆ ಅದಕ್ಕೆ ಗೊತ್ತಿರಲಿಲ್ಲ! 
ಜಿ ಜೇ ಸ್ತೇ ಜೆ 
ವರದಕ್ಷಿಣೆ ಸಮಸಿ ಗೆ ಮಹಿಳೆಯೇ ಕಾರಣ 
—ಮಹಿಳಾ ಸಮಿತಿ 
ಅರೆ, ನಮಗಿದು ಹೊಳೆದೇ ಇರಲಿಲ್ಲವಲ್ಲ ! 
೫ ಜ್ಜ ಜೇ ಹವೆ 
ಅರ್ಥಪೂರ್ಣ ಬದುಕಿಗೆ ಪ್ರೂ. ಗೋಕಾಕ್‌ ಕರೆ 
ಪತ್ರಿಕ 


ವರಮಾನ ತೆರಿಗೆಯವರು ಬಿಡಬೇಕಲ್ಲ! 


೫ ತ x ವ 


ಯಾತ್ರಿಕರ ಪತ್ರ 
« ಕೇಫ? 





ಕಂಚಿನಾಳಾ ತ್ರಿಲೋಕೇಶ್ವರನ ಪ್ರಸಾದ ನಮ್ಮನ್ನು ಸುಮಾರು ಇಪ್ಪತ್ತೈದು 
ಕಿಲೋಮೀಟರ್‌ ದೂರದವರೆವಿಗೆ ಸಾಗಿಸಿತು.. ಮುಂಡುಗನಸರ ತಲ್ಲೋ 
ಹೊತ್ತಿಗೆ ಹೊಟ್ಟೆಗಳು ಖಾಲಿಯಾಗಿ ಆಹಾರ ಪಾನೀಯಕ್ಕಾಗಿ ಬಾಯಿ ಬಾಯಿ 
(ಜೋಕಲ್ಲ) ಬಿಡುತ್ತಿದ್ದೆವು. 


“ರಾಜ-ನಿಂಗೇನು ಪಶಿಗಿಶಿ ಇಲ್ಲೆನೊ ?” ಅಂಶ ಕೇಳಿದ ಚಂದಿ. 


ತಮಿಳು ಸಿನಿಮಾ-'ಪಶಿ” ನೋಡಿದ ಮೇಲೆ ಹಸಿವಿಗೆ ಪಶಿ ಪ್ರಯೋಗ 
ಮಾಡ್ತಾನೆ ಚಂದಿ. ಅದನ್ನ ಕೇಳಿದಾಗಲೆಲ್ಲಾ ಹಸಿವು ಇಮ್ಮಡಿಸುತ್ತೆ ನಂಗ. 


“ಯಾಕೋ ಹಾಗ್ಯೇಳ್ತಿ ? ನಾನೇನು ನಮ್ಮ ಲೀಡರ್‌ ಹಾಗೆ ಗುಡೀ ಅಡಿಗೆ 
ಮನೆಗೆ ನುಗ್ಗಿ ಮೊದಲೇ ಮೂರು ಮುದ್ದೆ ಪ್ರಸಾದ ಗದಿಕಿದ್ದೇನೋ ? ಅಂದ 
ರಾಜ. 


ಈ ಮುಟ್ಕಾಳರು ನನಗೆ ಕೊಟ್ಟ. ಪ್ರೈಜಿದು ! 
ನಾನು ಸುಮ್ಮ ನಿದ್ದೆ. 


ಮುಂಡುಗನಸರ-ಒಂದು ಚಿಕ್ಕ ಹಳ್ಳಿ. ಇಪ್ಪತ್ತಾರು ಮನೆಗಳಿವೆ. ಊರು 
ದೇವರು ಶೃಂಗೇಶ್ವರ. ಗುಡಿ-ಅಂಥಾ ದೊಡ್ಡದಲ್ಲ, ಯಾರೂ ಅದಕ್ಕೆ ಯಾವ 
ಬಳುವಳೀನ್ನೂ ಬಿಟ್ಟು ಹೋಗಿಲ್ಲ. ಹಾಗಾಗಿ ಶೃಂಗೇಶ್ವರನಿಗೆ ಯಾವ ಹಸ್ತ 


ಗುಣವೂ ಇಲ್ಲ. ಅವನಿಗೆ ತುಂಬೇಹುವ್ವೇ ಇಷ್ಟವಂತೆ. ಮುಂಡುಗನಸರದ 
ಪ್ರೈಮರೀ ಸ್ಕೂಲು ಮೇಶ್ಟು ಶಂಕ್ರಯ್ಯನೇ ಶೃಂಗೇಶ್ವರನಿಗೆ ಅರ್ಚಕನಂತೆ. 


ರಾಜ ಚಂದಿ ನಾನು ಬೆಳೆಸಿಕೊಂಡಿದ್ದ ಕೆನೈನ್‌ಸೆನ್ಸ್‌ ನಮ್ಮನ್ನ ಶಂಕ್ರಯ್ಯನ 
ಮನೆಗೆ ಒಯ್ತು. 

ಶಂಕ್ರೆಯ್ಯ-ಮುಂಡುಗನಸರದ ಪ್ರೈಮರಿ ಸ್ಕೂಲು ಓಲ್ಡ್‌ ಸ್ಟೂಡೆಂಟ್‌. 
ಅವನ ತಂದೆ ಈ ಊರಿನ ಶ್ಯಾನಭೋಗರಾಗಿದ್ದರಂತೆ. ಆಗ ಈ ಸ್ಕೂಲು ಶುರು 


0 


ಆಯ್ತಂತೆ. ಅವರೇ ದೊದಲ ಮಾಸ್ಟರು. ಈಗ ಶ್ಲಾನುಭೋಗರಿಲ್ಲ. ಕಾನೇರು 
ಮಾರಿ ಅಂದ್ರೆ ಏನೂಂತ ಕೇಳಿದ್ರೆ ಕಣ್‌ಕಣ್‌ ಬಿದೋ ವಿಲೇಜ್‌ ಅಸಿಸ್ಟೆಂಟುಗಳು 
ಆ'ಕೆಲ್ಲ ನೋಡ್ಕೊತಾರಂತೆ. ಶಂಕ್ರಯ್ಮ-ಆನೇಕಲ್‌ನಲ್ಲಿ ಲೋಯರ್‌ ಸೆಕೆಂಡ್ರಿ 


ಪಾಸ್‌ ಮಾಡಿದನಂತೆ. 


ನಾವು ಶಂಕ್ರೆಯ್ಯನ ಮನೆಗೆ ಹೋದಾಗ ಸ್ಕೂಲು ಅಸಿಸ್ಟೆಂಟ್‌ ಇನ್ಸ್‌ಸ್ಪಕ್ಟರೂ 
ಇದ್ರು. ಅವರು ಬೆಳಿಗ್ಯೆ ಮುಂಡುಗನಸರಕ್ಕ ಬಂದಿದ್ದರಂತೆ. ರಾತ್ರಿ ಅವರು 
ಅಲ್ಲೇ ರಾಣೆ. ಶಂಕ್ರಯ್ಯ ನಮ್ಮನ್ನೂ ಊಟಕ್ಕೆ ಆಹ್ವಾನಿಸಿದರು. ಊಟವಾದ 
ಮೇಲೆ ಸ್ಕೂಲಿನಲ್ಲೇ ನಮಗೆ ಲಾಡ್ಜಿಂಗ್‌. 

ಅಸಿಸ್ಟೆಂಟ್‌ ಇನ್‌ಸ್ಪೆಕ್ಟರ್‌ ಸುಬ್ಬಯ-ಬೆಳಿಗ್ಗೆ ಬಸ್ಸಿನಿಂದ ಇಳಿದು ಎರಡು 
ಮೈಲಿ ನಡೆದು ಊರು ಸೇರಿದ್ದರು. ಬಸ್ಸಿನಿಂದ ಇಳಿದ ತಕ್ಷಣ ರಸ್ತೆ ಬದಿಯಲ್ಲಿದ್ದ 
ಅಂಗಡೀಲಿ, ಮುಂಡುಗನಸರಕ್ಕೆ ದಾರಿ ಕೇಳಿದರಂತೆ. ತಾವು ಯಾರೂಂತ ಅಂಗಡಿ 
ಯವ ಕೇಳಿದ್ದಕ್ಕೆ ಅಸಿಸ್ಟೆಂಟ್‌ ಇನ್‌ಸ್ಪೆಕ್ಟರ್‌-ಆಂದಂತೆ. ತಕ್ಷಣ ಅಂಗಡಿಯವ 
ಎದ್ದು-ಅವರಿಗೆ ಒಂದು ಎಳ್ನೀರು ಹೊಚ್ಚೆ ಕೊಟ್ಟು-ಮುಂಡಗನಸರಕ್ಕೆ ಹೋಗೋಕೆ 
ಒಬ್ಬ ಆಳನ್ನ ಕಳಿಸ್ತೀನಿ ಅಂತ ಹೇಳಿದನಂತೆ. ಸುಬ್ಬಯ್ಯನೋರಿಗೆ ತುಂಬಾ ಖುಷಿ 
ಯಾಯ್ತು. ಎಳ್ಲೀರ್‌ ಕುಡೀತಾ ಕೇಳಿದರಂತೆ-ಸುತ್ತ ಮುತ್ತ ಎಷ್ಟು ಹಳ್ಳಿ ಇವೆ. 
ಮಕ್ಕಳೆಲ್ಲಾ ಶಾಲೆಗೆ ಕಳಿಸ್ತಾರಾ ?-ಅಂತ. ಆಗ ಅಂಗಡಿಯವ ಕೇಳಿದನಂತೆ 
ನೀವು ಯಾವ ಇನ್ಸ್‌ಪೇಟ್ರೂ ?- ಅಂತ. ತಾವು ಸ್ಕೂಲ್‌ ಇನ್ಸ್‌ಪೆಕ್ಟರೂ 
ಅಂದ್ರಂತೆ. ಓ-ಆಂಗಾ ? ಅಂಗಾರೆ ಅಂಗೇ ನಡೀತಾವೋಗಿ-ಅಲ್ಲಿ ಮಾವಿನ 
ತೋಪೈತೆ-ಅದ್ರ ಪಕ್ಕಾಗೇ ಮುಂಡ್ಲನಸರ ಸಿಕ್ಕೈಶೆ-ಏಳ್ನೇರ್‌ ಒಂದ್ರೂಪಾಯಿ 
ಅಂದ್ಲಂತೆ. 





ಸುಬ್ಬಯ್ಯ-ಒಂದ್ರೂಪಾಯಿತೆತ್ತು ನಡೆದು ಊರು ಸೇರಿದ್ರಂತೆ. “ನೋಡಿ 
ಸ್ಲಾಮಿ-ನಾನೇನಾದ್ರೂ ಪೋಲೀಸ್‌ ಇನ್‌ಸ್ಟಕ್ಕರಾಗಿದ್ರೆ ಆ ಮರಭಾನೇ ಬೇರೆ 
ಇರ್ತಿತ್ತು 1” ಅಂದ್ರು. 


ಮರುದಿನ ಬೆಳಿಗ್ಗೆ ಸ್ನಾನ ಫಲಹಾರಾದಿಗಳನ್ನು ಮುಗಿಸಿಕೊಂಡು ಹೊರಡಲು 
ರೆಡಿಯಾದೆವು. ಸುಬ್ಬಯ್ಯ ರಸ್ತಿವರಿಗೂ ನಮ್ಮ ಜೊತೆ ಬರುವವರಿದ್ದರು. 
ಹೂರಡ್ಳುಕ್ಕೆ ಮುಂಚೆ ಸುಬ್ಬಯ್ಯ-ಶಂಕ್ರಯ್ಮನ್ನ ಕರೆದು ಅವರ ಕೈಗೆ ಐದು 
ರೂಪಾಯಿ ಕೊಡ್ತಾ ಹೇಳಿದರು-“ಶಂಕ್ರಯ್ಯ್ಕ-ಈ ಐದು ರೂಪಾಯಿಟ್ಕೊಳಿ. 
ಅದರಲ್ಲಿ ಒಂದೆರಡು ಸ್ಲೇಟುಗಳನ್ನ ಕೊಂಡುತಂದು ಬಡ ಹುಡುಗರಿಗೆ ಕೊಡಿ- 
ಆಂತ. 

ರಾಜ ಚಂದಿ ನನ್ನನ್ನ ತಿವಿದರು ನಾನೂ ಐದು ರೂಪಾಯಿ ಶಂಕ್ರೆಯ್ಯನ ಕೈಗೆ 
ಬಡ ಹುಡುಗರಿಗಾಗಿ ಕೊಟ್ಟೆ. 


ಹಾದಿಯಲ್ಲಿ ಸುಬ್ಬಯ್ಯ ಹೇಳಿದರು-”ನೋಡಿ ಸರ್‌ ಈ ಹಳ್ಳಿ ಮಾಸ್ತರುಗಳು 
ನಾವು ಬಂದಾಗಲೆಲ್ಲಾ ಉಪಚಾರ ಮಾಡ್ತಾರೆ. ಅವರ ಕಷ್ಟಗಳೇನಿದೆಯೋ ನಮಗೆ 
ಗೊತ್ತಾಗೊಲ್ಲ. ಅವರು ಮಾಡಿದ್ದಕ್ಕೆ ನಾವು ಬಿಲ್‌ ಕೇಳೋಹಾಗಿಲ್ಲ. ಮರ್ಯಾದ 
ಪ್ರಶ್ನೆ. ಅದಕ್ಕೋಸರ ಈ ರೀತಿ ದುಡ್ಡು ಕೊಡ್ತೇನೆ. ಮಾಸ್ತರು ಅದನ್ನ ತಾವೇ 
ಇಟ್ಕೂಂಡ್ರೂ ತಪ್ಪಲ್ಲ. ನನ್ನ ಮನಸ್ಸಿಗೂ ನೆಮ್ಮದಿ” ಅಂದ್ರು. 


“ಹೌದು ಸರ್‌. ನಂಗೂ ಹಾಗೇ ಅನ್ಸುತ್ತೆ ಅಂದ ಚಂದಿ-ಕ್ರೂಕು. 





ಪರೀಕ್ಷ ಬಂತು...... 





“ಹೆರಾಲ್ಡ್‌ ಇಲ್ಲಾರೀ, ನಾಳೇ ಫಿಸಿಕ್ಸ್‌ 
ಪೇಪರ್‌ ಕೊಡಲೇ ?” 


ಖಯಹಿಗಳ ತಪೋಭಂಗ 


ಜಾ. ಪರಡಿ , ಮಲಕಾರ್ಜುನ 
a 7 








ನಮ್ಮ ಪುರಾಣಗಳಲ್ಲಿ ಮಹಾಮಹಿಮರೆಂದು ಖ್ಯಾತ್ಕಾರಾದ ಯಷಿಮುನಿಗಳ 
ತಪೋಭಂಗ ಪ್ರಸಂಗಗಳ ಉಲ್ಲೇಖವನ್ನು (ಪಬ್ಲಿಕ್‌ ಡಿಮ್ಯಾಂಡಿನಿಂದಾಗಿ) 
ಮಾಡುವ ಪೂರ್ವದಲ್ಲಿ (ಕೆಲವರಾದರೂ) ಯಷಿಗಳು ತಪಸ್ಸನ್ನು ಆಚರಿಸುವಲ್ಲಿ 
ಯಾವ ಉದ್ದೇಶವನ್ನು ಇಟ್ಟುಕೊಂಡಿದ್ದವೆಂಬುದನ್ನು ಅರಿತು ಕೊಳ್ಳುವದು ಒಳಿ 
ತಲ್ಲವೇ? ಏಕೆಂದರೆ ಪ್ರಯೋಜನವಿಲ್ಲದೇ ಮೂಢನೂ ಕಾರ್ಯಪ್ರವೃತ್ತನಾಗಲಾರ. 
(ಪಯೋಜನಮಸುದ್ದಿಶ್ಶ ನಮರ್ಭೋಪಿ ಪ್ರವರ್ತತೇ) ಎಂದು ಒಂದು ಸುಭಾಷಿತ 
ಸಾರಿ ಹೇಳುತ್ತದೆ. ಅಂದರೆ ಕರ್ಮಣ್ಯೇವಾಧಿಕಾರಸ್ತೇ ಮಾ ಫಲೇಷು ಕದಾಚನ 
ಎಂಬ ಗೀತೆಯ ಮಾತನ್ನು, ಉಪದೇಶವನ್ನು ಪಾಲಿಸಿದವನು ಮೂಢನೆಂಬುದು 
ಸ್ವಯಂಸಿದ್ಧವಲ್ಲವೇ? ನಮ್ಮ ಲೊಕಸಭಾ ಚುನಾವಣೆಗಳಲ್ಲಿ, ಅಥವಾ ವಿಧಾನಸಭಾ 
ಚುನಾವಣೆಗಳಲ್ಲಿ ರಾಷ್ಟ್ರೀಯ ಅಥವಾ ಪ್ರಾಂತೀಯ ಪಕ್ಷಗಳ (ಅವುಕೂಡಾ ಈಗ 
ನಾಯಿಕೊಡಗಳಂತೆ ಬೆಳೆಯಂತ್ತಿವೆ) ಆಧಿಕೃತ ಹುರಿಯಾಳುಗಳಿಗಿಂತಲೂ ಪಕ್ಷೇ 
ತರರು (ಅಥವಾ ತಾತ್ಕಾಲಿಕವಾಗಿ ಹುಟ್ಟಿಕೊಂಡು ಚುನಾವಣೆಯ ಜೊತೆ ಮೃತಿ 
ಹೊಂದುವ ಪಕ್ಷಗಳ ಅಭ್ಯರ್ಥಿಗಳು) ಅಧಿಕ ಸಂಖ್ಯೆಯಲ್ಲಿ ಸ್ಪರ್ಧಿಸುವದು ಸರ್ವೇ 
ಸಾಮಾನ್ಯವಾಗಿದೆ. ಅವರ ಉಮೇದುವಾರಿಕೆಯ ಉದ್ದೇಶ ಓಪನ್‌ ಸಿಕ್ರೆಟ್‌ 
ಎಂದು ಯಾರಿಗೆ ಗೊತ್ತಿಲ್ಲ? ದುರ್ದೈವದಿಂದ ಅವರಲ್ಲಿ ಯಾರಾದರೂ ಪ್ರಭಾವ 
ಶಾಲಿ ಯಾಗಿದ್ದಾರೆ ಎನ್ನೋಣ. ಮತಗಳು ಹಂಚಿಹೋಗಿ ತಮ್ಮ ಪಕ್ಷದ 
ಹುರಿಯಾಳುಗಳು  ಸೋಲಬಹುದೆಂಬ ಭೀತಿಯಿಂದ (ಅದು ಬಹುತೇಕ 
ಅಸಂಭವ) ಆ ರಾಷಿ ಕೀಯ ಪಕ್ಷಗಳ ಉಮೇದುವಾರರಾಗಲೀ (ಆ ಪಕ್ಷಗಳೇ ಎಂದರೆ 
ಹೆಚ್ಚು ಸಮಂಜಸ) ಹಣ ಕೊಟ್ಟು ಅವರ, ಉಮೇದುವಾರಿಕೆಯನ್ನು ತಮ್ಮ ಪಕ್ಷದ 
ಅಭ್ಯರ್ಥಿಯ ಪರವಾಗಿ ಹಿಂತೆಗೆದುಕೊಳ್ಳುವಂತೆ ಮಾಡುತ್ತಾರೆ. ಇದೇ ಉದ್ದೇಶ 
ಕ್ಯಾಗಿ ನನ್ನ ಕೆಲ ಮಿತ್ತರು ಚುನಾವಣೆಯ ಕಣದಲ್ಲಿ ಇಳಿದು (ಇಡಿಗಂಟು ಹೋಗು 
ವದಂದು ಗೊತ್ತಿದ್ದೂ) ಯಾವ ಪಕ್ಷದವರೂ ಅವರನ್ನು ಮಾತಾಡಿಸದಿದ್ದಾಗ ಆ 
ಪಕ್ಷಗಳ ವರಿಷ್ಠರ ಸಹಸ್ಪನಾಮಾವಳಿ ಮಾಡಿದ್ದನ್ನು ಈ ಪಾಪಿ ಕಿವಿಗಳಿಂದಲೇ 
ಕೇಳಿದ್ದೇನೆ. ಎದುರು ಪಕ್ಷದ ಅಭ್ಯರ್ಥಿಯ ಜಾತಿಯವನನ್ನು ಪಕ್ಷದವರೇ ನಿಲ್ಲಿಸಿ, 
ಎದುರಾಳಿಯ ಮತಗಳನ್ನು ಒಡೆಯುವುದು ಈಚಿನ Pie ಎಂದು ಕೆಲವರೆ 
ನ್ನುತ್ತಾರೆ. 

ಇದೇ ತರ್ಕವನ್ನು ನಮ್ಮ ವುರಾಣ ಪ್ರಸಿದ್ಧರಾದ ಯಷಿಗಳ ತಪಃಸಾಧನೆಯ 
ಉದ್ದೇಶಕ್ಕೆ ಅನ್ವಯಿಸಬಹುದಲ್ಲವೇ? ತಾವೇನಾದರೂ ಘನಘೋರ (ಇಂಧ 
ವಿಶೇಷಣಗಳ ಸರಮಾಲೆಗೆ ಕೊರತೆಯಿಲ್ಲ. ಮಹಾಸ್ವಾಮಿಗಳು ಶ್ರೀ ಶ್ರೀ 108 
ಹಬ್ಬಿಕೊಳ್ಳುವಂತೆ) ತಪಸ್ಸು ಮಾಡಲು ಪ್ರಾರಂಭಿಸಿದರೆ ಇಂದ್ರ ಪವವಿಗಾಗಿಯೇ 
ಅವರು ತಪಸ್ಸು ಮಾಡುತ್ತಾರೆ ಎಂದು ತಪ್ಪಾಗಿ ಭಾವಿಸಿ, (ಏಕೆಂದರೆ ಕುಂಬಳ 
ಕಾಯಿ ಕಳ್ಳ ಎಂದರೆ ಹೆಗಲು ಮುಟ್ಟಿ ನೋಡಿಕೊಳ್ಳುವ ಇಂದ್ರ ತನ್ನ ಸ್ವರ್ಗವನ್ನೇ 
ಕೂಪಮಂಡೂಕನಂತೆ ಸರ್ವಶ್ರೇಷ್ಠವೆಂದು ಭಾವಿಸುತ್ತಾನೆ) ಅವರನ್ನು ತವಸ್ಸಿ 
ನಿಂದ ವಿಮುಖರನ್ನಾಗಿ ಮಾಡಲು ಸುಕುಮಾರ ಆಯುಧಗಳಾದ ಅಪ್ಸರೆಯರಲ್ಲ 
ಕೆಲವರನ್ನು ಕಳಿಸುವ ಕುಶಲತೆ, ರಾಜನೀತಿ ಚಾತುರೃ (ಇಲ್ಲದಿದ್ದರೆ ಅಗಾಗ ನ್ಮಾನ 
ಭ್ರಷ್ಟನಾದರೂ ತನ್ನ ಪದವಿಯನ್ನು ಖಾಯಂಗೊಳಿಸುವದು ಅವನಿಗೆ ಸಾಧ ವಿಶ್ತೆ?) 
ದೇವೆಂದ್ರನಲ್ಲಿಗೆ ಎಂಬುದನ್ನು ಮರೆಯಲಾಗದು, 100 ಯಾಗಗಳನ್ನು ಸಫಲ 
ವಾಗಿ ಪೂರೈಸಿದರೆ ಆ ವೃಕ್ತಿ ಇಂದ್ರಪದವಿಗೆ ಆರ್ಹನಾಗುತ್ತಾನೆಂಬ ನಂಬುಗೆಯೇ' 
ಇದಕ್ಕೆ ಕಾರಣ. ಆದರೆ ಆ ಪ್ರಸಂಗ ಬರದಂತೆ ನೋಡಿಕೊಳ್ಳದಷ್ಟು ಇಂದ್ರ 
ದಡ್ಡನಲ್ಲ. (ಇಂದ್ರನಿಂದ ಸ್ಪೂರ್ತಿಪಡೆದ ನಮ್ಮ ಅಳುವ ಪಕ್ಷದವರು ವಿರೋಧಿ 
ಗಳು ಒಗ್ಗಟ್ಟಾಗಿ ತಮ್ಮ ಅಧಿಕಾರವನ್ನು ಅಲ್ಲಾಡಿಸುವ ಮುನ್ನವೇ ಅವರಲ್ಲ ಆ 
ಒಗ್ಗಟ್ಟು ಉಂಟಾಗದಂತೆ ನೋಡಿಕೊಳ್ಳುತ್ತ ರಬಹುದು.) ಯಜ್ಞದ ಕುದುರೆ 
ಯನ್ನು. ಅಪಹರಿಸಿಯೋ ಅಥವಾ ಇನ್ನಾವುದೇ ಮಾಯೆಯಿಂದಲೋ ನೂರನೆಯ 
ಯಜ್ಞ ಪೂರೈಸಿದಂತೆ ಮಾಡುತ್ತಿದ್ದನು. ಇದನ್ನರಿತೇ ದಿಲೀಪ ಮಹಾರಾಜನು 
ಇಂದ್ರ ವದವಿಗಿಂತ ಹಿರಿದಾದ ಮೋಕ್ಷವನ್ನು ಬಯಸಿ (ಇಂದ್ರವದವಿ ಕಳೆದರ್ಜೆ 
ಯದೆಂದು ದಿಲೀಪ ತಿಳಿದಿದ್ದರಿಂದಾಗಿಯೇ ಇದ್ರ ತನ್ನ ಪದವಿಯಲ್ಲಿ ಸುಖವಾಗಿರು 
ವಂತೆ, ಪ್ರಾಜ್ಞನಾಗರಿಕರು ರಾಜಕಾರಣದ ಹೊಲಸಿಗೆ ಹೇಸಿ ದೂರ ಉಳಿದ್ದರಿಂದಲೇ 
ನಮ್ಮ ರಾಜಕಾರಣಿಗಳೂ ತಮ್ಮ ಅಧಿಕಾರದಲ್ಲಿ ಸುಖವಾಗಿದ್ದಾರೆ) ಇಂದ್ರನಿಗೆ 
ಮತ್ಸರವುಂಟಾಗದಿರಲೆಂಬ ಸದುದ್ದೇಶದಿಂದ 99ನೆಯ ಯಜ್ಞಕ್ಕೆ ನಿಲ್ಲಿಸಿದನೆಂದು 
ಓದುತ್ತೇವೆ. 


ಅತಿಕ್ಷದೇಕೋನ ಶತಕ್ರತುತ್ವೇ 
ಶಕ್ರಾಭ್ಯುಸೂಯಾವಿನಿವೃತ್ತಯೇ ಯಃ 1... 


ಈಗಲಾದರೂ ಆರ್ಧವಾಯ್ತೆ, ಯಷಿಗಳು ಅಪ್ಸರೆಯರ ಸಂಗಕ್ಕಾಗಿ ತಪಸ್ಸು 
ಮಾಡುತ್ತಿದ್ದರೆಂಬುದು? ಇಲ್ಲದಿದ್ದರೆ ಹಿಂದಿನವರು ಮಾಡಿದ ತಪ್ಪನ್ನೇ (ಆದು 
ನಿಜಕ್ಕೂ ತಪ್ಪಲ್ಲ) ಮುಂದಿನ ಖಷಿಗಳೂ ಏಕೆ ಮಾಡುತ್ತಿರುವರು? ಅಪ್ಪರೆಯ 
ಸಹವಾಸಕ್ಕಾಗಿಯೇ ಅವರು ತಪಸ್ಸು ಮಾಡುತ್ತಿದ್ದರೂ ಆ ರೀತಿಯ ಭಾವನೆ 

ಇಂದ್ರನ ದನದನಿ ಉಂಟಾಗದಂತೆ ನೋದಿಕೊಳೆ ಬೇಕಾದುದು ಅನಿವಾರ್ಯ. 
ಹೀಗ ಧನಧೋರ (ತಹಸ್ತಿಗಳ ದೃಷ್ಟಿ ತಾವು ಆಚರಿಸಿದ್ದೇ ಘನಘೋರಕ್ಕಿಂತಲೂ 
ೋರವಾದ ತಹನ್ಸು) ತಪಸ್ಸು ಆಚರಿಸಿದರೂ ಅಪ್ಸರೆಯರು ಅವರತ ತವೋಭಂಗಕ್ಕೆ 
ಬರದಿದ್ದರೆ ಇಂದ್ರನ ವಂಶವನ್ನುದ್ದರಿಸುತ್ತ ಅಂದರೆ ಅವನ ಸಹಸ್ತ ನಾಮಾವಳಿ 


ಯನ್ನು ಹರಿಸುತ್ತ ಹೇಳಹೆಸರಿಲ್ಲವೆ ದಿಕ್ಕೆಟ್ಟು ಹೋದ ಖಯಪಿಗಳಿಗೆ ಲೆಕ್ಕವಿಲ್ಲ. 


ಅಸ್ತು. ಪ್ರಕೃತ. ವಿಷಯಕ್ಕೆ ಬರೋಣ (ತಲೆ ನೂರೆಂಟು ವಿಷಯಗಳೆ 
ಕಸದಬುಟ್ಟಿಯಾದಾಗ ಈ ರೀತಿ ಕೊಂಕಣ ಸುತ್ತಿ ಮೈಲಾರಕ್ಕೆ ಹೊಗುವ ಪರಿಸ್ಥಿತಿ 
ಉಂಟಾಗುತ್ತದೆ) ನಿಯಮಕ್ಕೆ ಅನುಸಾರವಾಗಿ ಅಪ್ಸರೆಯರ (ತಾವು ತಮ್ಮ 
ಮನದಲ್ಲಿ ಕಲ್ಪಿಸಿ ಸುಖಿಸುತ್ತಿರುವ ರೂಪಕ್ಕಿಂತಲೂ ಹಚ್ಚು ಅಕರ್ಷಕವಾದ) 
ರೂಪಲಾವಣ್ಯಕ್ಕೆ ಬೆರಗಾಗಿ ತೆರೆದ ಬಾಯಿ ಮುಚ್ಚದೇ ಅವರ ದಾಸಾನುದಾಸ 
ರಾಗುದ್ರದನ್ನು ಕಾಣುತ್ತೇವೆ. ಅದರೆ ಈ ನಿಯಮಕ್ಕೆ ಅಪವಾದವಿಲ್ಲವೆಂದಲ್ಲ 
(ಆದರೂ ಅವವಾದ ನಿಯಮವಾಗಲಾರದು) ಅಪ್ಸರೆಯರ ಬೆಡಗು ಬಿನ್ನಾಣಕೆ 
ಹಲುಗಿಂಜದೇ ಜೊಲುಸುರಿಸದೇ ಬಂದದಾರಿಗೆ ಸುಂಕವಿಲ್ಲವಂದು ಹೇಳಿದರೂ 
ಕೇಳದೇ ರಪ್‌ ಕಷಿಚೇವ್ಟೆಗಳನ್ನು (ಅಪ್ಸರೆಯರ ಹಾಗೂ ಈಗಿನ ಕ್ಯಾಬರೆ 
ನರ್ತಕಿಯರ ಚೇಣೆ ಗಳು ಕಪಿಚೇಷ್ಟೆಯೆಂದರೆ ಕಪಿಗಳಿಗೆ ಅಪಮಾನ) ಮುಂದು 
ವರಿಸಿದಾಗ ಅವರಗ ಶಾವಪತೂಟ್ಟ್ಬಂಧ ಘನಮಹಿಮ ಮಹಾತವಸಿ ಗಳುಂಟು. 
ಹಾಗಿ ಅವಮೂನಿಲರಾಜ ಅವ್ಲರೆಯರೇ ತಪಸ್ವಿಗಳಿಗೆ ಶಾಪಕೊಟ್ಟ ರೋಚಕ 
ಪ್ರಸಂಗಗಳಿಗೂ ಕೊರೆತಯಿಲ್ಲ. ಇದೂ ಅಲ್ಲದೇ, ತಮ್ಮ ತವೋಭಂಗಕ್ಕಾಗಿ 
ಬಂದ ಅವ್ಲರೆಯರ ಗರ್ವಭಂಗಕ್ಕಾಗಿ (ಮಾನಭೆಂಗವೆಂದರೆ ಅವರಿಗೆ ಮಾನನವಿತ್ತೆಂದು 
ಕಮಿಟ್‌ ಮಾಡಿದಂತಾಗುವದಿಲ್ಲವೇ?) ಸೌಂದರ್ಯದಲ್ಲಿ ಅವರನ್ನು ಮಾರುವ ವ್ರತಿ 
ಅವ್ಸರೆಯರನ್ನು ಸೃಷ್ಟಿಸಿದ ಭೂವರು ಇಲ್ಲದಿಲ್ಲ. ಅಪ್ಸರೆಯ ದರ್ಶನದಿಂದಲೇ 
ವೀರ್ಯಸ್ಪಲನವಾಗುವ ದುರ್ಬಲ ಖುಷಿಗಳಿಗಿಂತಲೂ ಅಪ್ಪರೆಗಾಗಿ ಹೋರಾಡಿ 
ಪ್ರಾಣ ನೀಗಿದ (ಸುಂದೋವಸ:ಂದರೆಂಬ) ರಾಕ್ಷಸರೇ ಉತ್ತಮರಲ್ಲವೇ? 


ಈ ಎಲ್ಲ ಕಾರುಭಾರಕ್ಕೆ ಕೇಂದ್ರ ಬಿಂದುವಾದ ಅಮರಾವತಿಯಲ್ಲಿ ದರಬಾರು 
ಮಾಡುವ ಇಂದ್ರನೇ ಅಹಲ್ಕೆಯನ್ನು ಕಾಮಿಸಿ ಗೌತಮ ವೇಷದಲ್ಲಿ ಅವಳನ್ನು 
ರಮಿಸಿ (ಅಂದರೆ ಅವಳ ಮಾನಭಂಗ ಮಾಡಿ) ಅವಳ ಪತಿ ಗೌತಮನ ಶಾಪದಿಂದ 
ಸಹಸ್ರಯೋನಿಯಾಗಿ ಪರಿಣಮಿಸಿ ಪಡಬಾರದ ಪಾಡು ಪಟ್ಟು ಹೇಗೋ ಸಹಸ್ರಾಕ್ಷ 
ನಾದ ಘಟನೆ ಅತಿರಂಜಕ, ಅದೇ ಒಂದು ಮಹಾಬ್ಬರಣವಾಗುವಷ್ಟು ಹಿರಿದು. 
ಆದರೂ ಸಾಸಿವೆಯಷ್ಟು ಸುಖಕ್ಕೆ ಸಾಗರದಷ್ಟು ಲ ದುಃಖವನ್ನು ಸಹಿಸುವ ಶಕ್ತಿ 
(ಬಂಡತನ)ಯುಳ್ಳ ಇಂದ್ರ ಒಡೆಯನ ಹೆದರಿಕೆ ಇದ್ದರೂ ಹಳೆಸಿದನ್ನಕ್ಕಾಗಿ ಸುಳಿ 


1] 


ಯುವ ನಾಯಿ ಮತ್ತು ಅದೇ ಸ್ವಭಾವದ ಯುವಕ ಇವರಲ್ಲಿ ಸಾಮ್ಯ ಕಂಡೇ ಪಾಣಿ 
ನಿಯು ಒಂದೇ ಸೂತ್ರದಲ್ಲಿ ಮೂವರನ್ನು ಸೇರಿಸಿದ್ದಾನೆ. ಪಾಣಿನಿಯ ಮನೋ 


(2 


ವಿಜ್ಞಾನ ಅಮೋಘ) 


ಮೊದಲಿಗೆ ದುರ್ವಾಸನನ್ನೇ ತೆಗೆದುಕೊಳ್ಳೋಣ. ಶಾಪಕೊಡುವದನ್ನೀ 
ಪ್ರೊಫೆಶನ್‌ ಮಾಡಿಕೊಂಡು ಪ್ರರಾಣ ಪ್ರಸಿದ್ಧನಾಗಿರುವಂತೆ ಶ್ರೀಘ್ರಕೋಪಕ್ಕೆ 
ಇನ್ನೊಂದು ಹೆಸರಾಗಿ ಲೋಕವ್ರಸಿದ್ಧನೂ ಅಗಿದ್ದಾನೆ. ಅವನ ಈ ರೀತಿಯ 
ವಿಕ್ಷಿಪ್ರವರ್ತನೆಗೆ ಅನೇಕರು ಅನೇಕ ಕಾರಣಗಳನ್ನು ಕೊಟ್ಟರೂ (ಇದೇ ಪತ್ರಿಕೆಯು 
ಏಪ್ರಿಲ್‌ 1984 ಸಂಚಿಕೆಯಲ್ಲಿ ಶ್ರೀ ಲಾಂಗೂಲಾಚಾರ್ಯ್ಕರ ದುರ್ವಾಸ ಚರಿತ್ರೆಯನ್ನು 
ಅವಲೋಕಿಸಬಹುದು) ನಿಜವಾದ ಕಾರಣ ಯಾರಿಗೂ ಗೊತ್ತಿರುವಂತೆ ಕಾಣುವು 
ದಿಲ್ಲ. ಔರ್ವನೆಂಬ ಮುನಿಯ ಮಗಳಾದ ಕಂದಳಿ ಇವನ ಹೆಂಡತಿಯಾಗಿದ್ದು, 
ಕೋಪದಲ್ಲಿ ದುರ್ವಾಸನ್ನು ಮೂೊರುವದಷ್ಟೇ ಅಲ್ಲ, ಅವಳನ್ನು ಕೋಪದಲ್ಲಿ ಮೂರು 
ವವರು ಯಾರೂ ಇರಲಿಲ್ಲ. ಅವಳ ಕೋಪಕ್ಕೆ ಗಡಗಡ ನಡುಗುವ (ನಡುಗಿದೆ 
ಗಡಗಡ ಗಂಗಮ್ಮ ಎಂಬ ಸಿನೇಮಾ ಪದ್ಯ ಸ್ಮರಣೆಗೆ ಬಾರದಿದ್ದರೆ ಅವನೆಂಥ 
ಆಧುನಿಕ ನಾಗರಿಕ ?) ವೀರಾಧಿವೀರ ದುರ್ವಾಸನು ಕಂಡವರನ್ನು ಅದರಲ್ಲಿಯೂ 
ಸುಖವಾಗಿರುವ ಇಲ್ಲವೆ ಸುಖದ ಕನಸು ಕಾಣುವ ಹೆಂಗಳೆಯರನ್ನು ಕಂಡಹಾಗೆ 
ಶಪಿಸುತ್ತ ಹವ್ಯಾಸ ಬೆಳೆಸಿಕೊಂಡಿರಬೇಕೆಂಬುದು ಯುಕ್ತಿ ಸಂಗತ. ಶ್ರೀಘ್ರಕೋಪಿ 
ಯಾದ ಜಗಳಗಂಟಿಯಾದ ಹೆಂಡತಿಗೆ ಗಂಡನಾದ ಬಡಪಾಯಿ ಸಾಕೈಟಿಸ್‌ನಂತೆ 
ದಾರ್ಶನಿಕನಾಗಿ ಪಲಾಯನವಾದಿಯಾಗಬೇಕು, ಅಥವಾ ದುರ್ವಾಸನಂತೆ ಸುಖಿ 
ಗಳನ್ನು ಕಂಡು ಹೊಟ್ಟೆಯುರಿಸಿಕೊಳ್ಳುತ್ತ ಸಮಾಜವನ್ನೇ ನಡುಗಿಸುವ ಧೀರನಾಗ 
ಬೇಕು. ಮೂರನೇ ಹಾದಿಯಿಲ್ಲವೇನೋ; ತನಗಿರದಭಾಗ್ಯ ಇತರರಿಗೇಕೆಂಬ 
ಸಮಾಜವಾದ, ಸಾಮೃವಾದ ದುರ್ವಾಸನೆದೆಂದು ಒಪ್ಪಲೇಬೇಕು. (ಈ ವಿಷಯ 
ವಾಗಿ ಮಹಾಭಾರತದ ಆದಿಪರ್ವದ, 67, 194, 196 ಅಧ್ಯಾಯಗಳನ್ನು ಅವ 
ಲೋಕಿಸಬಹುದು, ನನ್ನಲ್ಲ ನಂಬುಗೆಯಿಲ್ಲದಿದ್ದರೆ) 


ತಾರ್ಕ್ಷೆ ಎಂಬ ಅಪ್ಸರೆ ಈ ಮುನಿಯ (ಮುನಿ. -ಮುನಿಯುವನು ಎನ್ನುವದಕ್ಕೆ 
ಶ್ರೇಷ್ಠ ನಿದರ್ಶನ) ತಪೋಭಂಗಕ್ಕೆ ವ್ರಯತ್ನಿಸಿ (ಅವನ ಕೊಳಕು ಬಟೆ ಯನ್ನು 
ಕಂಡು ಕಡುನೊಂದು ಬೆದರಿಬೆಂಡಾಗಿ ಸರಿಯಾಗಿ ಪ್ರಯತ್ನಿಸಲಿಲವೇನೋ ?) 
ಅವನ ಶಾಪಕ್ಕೆ ಗುರಿಯಾಗುತ್ತಾಳೆ. ಬಹುಶಃ ಪ್ರಣಯಭಂಗದಿಂದಾದ (ತಪೋ 
ಭಂಗ ಶುದ್ಧಕುಹಕ) ಕೋಪದಿಂದ ಶಾಪಕೊಟ್ಟು ಅವಳನ್ನು ಪಕ್ಷಿಯನ್ನಾಗಿ ಮಾಡಿ 
ದ್ದರೂ ಸಹ, ಕಶ್ಯಪಮುನಿಯಿಂದ ಸುರಸೆಯಲ್ಲಿ ಜನಿಸಿದ ಅಜಾಮುಖಿಯೆಂಬ 

ನಾಗಕನ್ಮ (ತಪೋಭಂಗ ಮಾಡಿದ ಉಲ್ಲೇಖಿವಿರದಿದ್ದರೂ) ದುರ್ವಾಸನನ್ನು 
ಮೋಹಗೊಳಿಸುವದಷ್ಟೇ ಅಲ್ಲ, ಅವನ ಜೊತೆ ಕೆಲಕಾಲವಾದರೂ ಸಂಸಾರ ಮಾಡಿ 
ವಾತಾಪಿ, ಮತ್ತು ಇಲ್ಲಲ ಎಂಬ ಇಬ್ಬರು ಮಕ್ಕಳನ್ನು ಪಡೆದಳೆಂಬುದಕ್ಕೆ ಪದ್ಮ 
ಪ್ರರಾಣವೇ ಸಾಕ್ಷಿ. ರುದ್ರನ ಅಂಶದಿಂದ ಜನಿಸಿದ ಈ ಚಂಡಕೋಪಿ ಯಷಿಯ 
ಮಕ್ಕಳೇ ಅವರೆನ್ನುವದಕ್ಕೆ ಅವರ ರಾಕ್ಷಸ ಸ್ವಭಾವವೇ ಸಾಕ್ಷಿ. ಕೊಳತುನಾರುವ 
ಕೊಳಕು ಬಟ್ಟೆಯ ಈ ಮುನಿಯ ಜೊತೆ ಸಂಸಾರ ಮಾಡಬೇಕಾದರೆ ಅವಳ ಧೈರ್ಯ 

ನ್ನು ನಾವು ಮೆಚ್ಚಲೇಬೇಕು. ಅಥವಾ ಶಾಪ ಕೊಡುತ್ತಿರುವಾಗ ದುರ್ವಾಸನಾದ 
ಈ ಖುಷಿ ಪ್ರಣಯ ಪ್ರಸಂಗದಲ್ಲಿ ಸುವಾಸನಾಗಿ ಪರಿಣಮಿಸುತ್ತಿರಬಹುದೇ? 
ಶೂರ್ವಣಖಿಯು ರಾಮನನ್ನು ಮೋಹಿಸಿದಾಗ ಮೋಹಿನಿಯಾಗಿ ಬಂದಿರಲಿಲ್ಲವ ? 
ಈ ಮಾತು ನಿಜವಾದರೆ ತೀರ ಇತ್ತೀಚಿನ ಶೋಧಗಳಿಂದಾಗಿ 'ಜೆಕಿಲ್‌ ಹೃಡ್‌ 
(ಪುರುಷಾ ಮೃಗ) ಎಂಬ ಹಸಿರಿನಿಂದ ಒಬ್ಬನೇ ದ್ವಿಮುಖ (ಗೋಮುಖ ಇವರೆ 
ದುರಿಗೆ ಎಷ್ಟೋ ಉತ್ತಮ) ನೀತಿಯಿಂದಾಗಿ ಹೆಮ್ಮೆ ಪಡುವ ಪಾಶ್ಮಾತ್ಯರಿಗಿಂತಲೂ 
ನಾವೂ ಎಮ್ಟೋ ಮುಂದುವರಿದಿದ್ದೇವೆ. (ಕಾವ್ಯ, ಪುರಾಣಾದಿಗಳಲ್ಲಿ) ಎಂದು 
ತಲೆ ಎತ್ತಿ ತಿರುಗಬಹುದಲ್ಲವೇ ? 


ಈ ಘಟನೆಯನ್ನು ಅವಲೋಕಿಸಿದಾಗ ಆಧುನಿಕ ಪ್ರಸಿದ್ಧ (ಸತ್‌) ಪುರುಷರ 
ವ್ರಣಯ ವ್ರಸಂಗಗಳು, ಅವರ ರಹಸ್ಯ ರಾತ್ರಿಗಳು, ತೀರಾ ಸಪ್ರೆಯೆಂದು 
ತೋರುವದಿಲ್ಲವೇ ? ಒಟ್ಟಿನಲ್ಲಿ ತನ್ನ ಪ್ರಣಯ ಜೀವನ ಯಾರಿಗೂ ಗೊತ್ತಾಗ 
ದಿರಲಿ ಎಂಬ ಉದ್ದೇಶದಿಂದ ತನ್ನ ಭೀಕರ ರೂವವನ್ನು, ಕೆಟ್ಟ ವಾಸನೆಯನ್ನು ವ್ಯಕ್ತ, 
ಗೊಳಿಸುತ್ತ ಓಡಾಡಿಕೊಂಡಿರಬೇಕೆಂದು ತೋರುತ್ತದೆ. 


(ಮುಂದಿನ ತಿಂಗಳು ವಿಶ್ವಾಮಿತ್ರ ಮೊದಲಾದವರ ವೈಯಕ್ತಿಕ ಜೀವನಗಳು) 

ಬಿದ್ದ್ಧೂರಿನ ಬಿಗ್‌ಜೆನ್‌ ?' 


—ಶೀನೂ 


ಸಿಟ್ಟು, ಕೋಪ, ತಾಪ. ಸನ್ನಿ, ಪಿತ್ತಕೆರಳುವಿಕೆ, ತಲೆತಿರುಕತನ ಇತ್ಯಾದಿಗಳಲ್ಲಿ 
ತರತಮಗಳು ಹೇಗೋ ನನಗೆ ತಿಳಿಯದು. ಆದರೆ ಇವುಗಳನ್ನೆಲ್ಲಾ ಮೀರಿದ 
ಒಂದು ವ್ಯವಸ್ಥೆ ಇರುವುದೆ ದೂ ಅದಕ್ಕೆ ಇಂಗ್ಲೀಷಿನಲ್ಲಿ “ಶಂಖವಾದ,' ವೆಂದು 
ಹೇಳುವರೆಂದೂ ಕೇಳಬಲ್ಲೆ. ಅಲ್ಲದೇ ಸ್ವಾನುಭವದಿಂದ ಕೂಡ ಕಂಡಿದ್ದೇನೆ. 


ಆ ಕತೆ ಹೀಗಿದೆ. ನೀವು ಸುಜ್ಜಾನದಿಂದ ಕೇಳಿ. 


1 ಳೇ ಭೇ ಸ 

ಇತ್ತೀಚೆಗೆ ಚುನಾವಣೆಯ ಕಲನಕ್ಕೆಂದು ಕರ್ನಾಟಕದ ಅತಿ ಕೊನೆಯ ಕೊಂಪೆ 
ಯಾದ ಬಿದ್ದೂರಿಗೆ ಹೋಗಿದ್ದೆ. ಬಿದ್ದೂರು ನಾಗರೀಕತೆಯಿಂದ ದೂರವಾಗಿ ತನ್ನ 
ಪಾಡಿಗೆ ತಾನು ಬಿದ್ದುಕೊಂಡಿದ್ದ ಒಂದು ಕುಗ್ರಾಮ, 


ಚುನಾವಣೆಯ ಕೆಲಸವೆಲ್ಲ ಮುಗಿದಾಗ ಮುಂಚ್ಚಂಜೆಯಾಗಿ ಬಿದ್ದೂರಿನ ದಾರಿ 
ಯಾಗಿ ಹೋಗುವ ಕೊನೆಯ ಬಸ್ಸು ಹೊರಟು ಹೋಗಿತ್ತು. ಮರು ದಿನ ಬೆಳಿಗ್ಗೆ 
ಏಳರವರೆಗೆ ಬೇರೆ ಬಸ್ಸು ಬಿದ್ದೂರಿನ ಮೇಲೆ ಹಾಯುವದಿಲ್ಲ. ಹೀಗಾಗಿ ಅಂದಿನ 
ರಾತ್ರಿಯನ್ನು ಬಿದ್ದೂರಿನಲ್ಲಿ ಕಳೆಯುವ ಮಹಾ ಸೌಭಾಗ್ಯ ನನ್ನದಾಗಿತ್ತು. 
ಮುಂದೇನಪ್ಪಾ ? ಎಂದು ಮತಿಭ್ರಾಂತನಾಗಿ ನಿಂತಾಗ ಒಮ್ಮೆಲೆ ನನ್ನ ಚಡ್ಡಿ- 
ದೋಸ್ತಿ ಪಾಟೀಲ ಪರಮೇಶಿ ಪ್ರತ್ಯಕ್ಷನಾದ. ತಮಿಳು ಪಿಕ್ಕರಿನಲ್ಲಿ ದೇವರು ಪ್ರತ್ಯಕ್ಷ 
ನಾದಂತೆ, 


“ನೀನಾ ಕೂ, ಇಲ್ಲಿ ? 


“ನಿನಗೇನು ಬ್ಯಾನಿ ಬಂದಿತ್ತೋ ಬಿದ್ದೂರಿಗೆ ಬರಲಿಕ್ಕೆ?” ಇತ್ಯಾದಿ 
ಕುಶಲ ಪ್ರಶ್ನೆಗಳಾದ ಮೇಲೆ ತಿಳಿದದ್ದು ಇಷ್ಟು. ದೇಶದ ಕೊಂಪೆ 
ಕೊಂಪೆಗಳಲ್ಲಿ ಹೇಗೆ ಚುನಾವಣೆ ನಡೆಸುವುದು ಅವಶ್ಯವೋ ಹಾಗೆಯೇ ದೇಶದ ಅತಿ 
ಕೊಟ್ಟ ಕೊಂಪೆಯಲ್ಲಿ ಕೂಡ ಒಂದು ರಾಷ್ಟ್ರೀಕೃತ ಬ್ಯಾಂಕಿನ ಶಾಖೆ ಇರಲೇ ಬೇಕು. 

ಚುನಾವಣೆಯ ಕೆಲಸಕ್ಕೆ ಬಿದ್ದೂರಿಗೆ ಬಂದ ಪಾಪಿ ನಾನಾದರೆ ಅಲ್ಲಿಯ ಬ್ಯಾಂಕ್‌ 
ಮ್ಯಾನೇಜರ ಪಾ. ಪ. ಅಂದರೇ ಪಾಟೀಲ ಪರಮೇಶಿ. ಅಂತೂ 'ರಾತ್ರಿಯ ಚಿಂತೆ 


ಳ್ಳಿ 
ತಪ್ಪಿತ್ತು. 


ಊಟ ಮುಗಿಸಿ ಇನ್ನೇನು ಹಾಸಿಗೆಯ ಮೇಲೆ ಉರುಳಬೇಕೆಂದಾಗ ಕೈಗಡಿ 
ಯಾರ ನೋಡಿಕೊಂಡೆ. ಅದಾವಾಗಲೋ ಬಂದು ಬಿದ್ದಿತ್ತು. ಪರಮೇಶಿಯ 
ವಾಚು ಕೆಟ್ಟು ಕಳೆದ ನಾಲ್ಕು ತಿಂಗಳಿಂದ ರಿಪೇರಿಗೆ ಬಿದ್ದಿತ್ತಂತೆ ಹುಬ್ಬಳ್ಳಿಯಲ್ಲಿ. 
ಆದರೂ ಬೆಳಿಗ್ಗೆ ಕರೆಕ್ಟಾಗಿ ಆರು ಗಂಟಿಗೆ ಎಬ್ಬಿಸುವ ಭರವಸೆಯಿತ್ತ ಪರಮೇಶಿ. 
ನನಗೆ ನಂಬಿಕೆಯಿಲ್ಲ. 


“ಈ ಬಿದ್ದೂರಾಗ ಬೇರೆ ಎಲ್ಲೂ ಗಡಿಯಾರ ಇಲ್ಲೇನೊ ಪರಮೇಶಿ?” 
ಎಂದೆ. 


“ಇಲ್ಲ” 
“ಮತ್ತ ನೀ ಹೆಂಗ ನನ್ನ ಕರೆಕ್ಟ ಆರಕ್ಕ ಎಬ್ಬಿಸ್ತೀ? ” 


“ಹೆಂಗಂದ್ರ ಕರೆಕ್ಟ ಆರಕ್ಕೇ ಬಾಜೂದ ಮನೀ ಹಾರೂರ ಮುದಿಕಿ ರಿಂದವ್ವ 
ಎದ್ದು ದೇವರ ನಾಮ ಹಾಡತಿರ್ತಾಳೆ ಆವಾಗ ನಾ ಅಲ್ಲ ನಮ್ಮಪ್ಪ ಏಳ್ತಾನ. 


“ಆಕಿ ಎದ್ದಾಗ ಕರೆಕ್ಟ ಆರು ಹೊಡೆದಿರತದ ಅಂತ ಯಾತರ ಮ್ಯಾಲಿಂದ 
ಹೇಳಿ, ?” 


“ಯಾಕಂದ್ರ ಗೌಡರ ಕೋಣಾ ಒದರಿದ ಮ್ಯಾಲನ ರಿಂದವ ಸ ಏಳ್ತಾಳ” 


ನನಗೆ ಒಂದು ಕಡೆ ನಗೆ, ಬೆಳಿಗ್ಗೆ ಬಸ್ಸು ಸಿಕ್ಕೀ ತೋ ಇಲ್ಲವೋ ಎಂಬ 
ಹೆದರಿಕೆ. ಲಘು ಹೃದಯದ ಪರಮೇಶಿಯನ್ನು ಕಂಡು ಹತಾಶತನ, ದಿಗ್ಗಾ ರಿತಿ, 
ಎಲ್ಲ ಒಟ್ಟುಗೂಡಿಸಿ ಕೇಳಿದೆ. 


“ಹಾಂಗಂದರೇನೋ ಪರಮೇಶಿ ?” 


“ಅಂದರೆ ದಿನಾಲೂ ಕರೆಕ್ಟಾಗಿ ಬೆಳಿಗ್ಗೆ ಆರಕ್ಕೇ ಗೌಡರ ಕೋಣ ಒದರ್ರ್ವದ” 
ನಾನು ಹಣೆ ಚಚ್ಚಿಕೊಂಡು ಕೇಳಿದೆ. 

“ಅಲ್ಲೋ-ಕೋಣ ಒದರಿದಾಗ ಆರು ಹೊಡೆದಿರತದ ಅಂತ ಹೇಂಗ 
ಹೇಳತಿ ?” 


“ಹೇಂಗಂದ್ರ ಕರೆಕ್ಟ ಆರು ಹೊಡೆದಾಗನ ಕೋಣ ಒದರತೈತಿ. ನನಗೆ 
ಬ್ರಹ್ಮಾಂಡ ಸಿಟ್ಟು ಬಂತು. ನುಂಗಿಕೊಂಡೆ. 


ಜೇ ಸ 4 ಹ ರ 


“ಪರಮೇಶೀ” ಎಂದೆ ನಿದ್ದೆ ಬಾರದೇ ಹೂರಳಾಡುತ್ತಾ. 


"ಏನೋ" ಎಂದನವನು ಅದೇ ಸ್ಥಿತಿಯಲ್ಲ. 


ಈ ಊರಾಗ ಗಡಿಯಾರನ$ ಇಲ್ಲಿಂದ್ರ ಯಾರಿಗೂ ಟೈಮು ಎಷ್ಟು ಎಂದು 
ತಿಳಿಯುವ ಜರೂರು ಇಲ್ಲೇನು” 


“ಉಲ? 
“ಅಂದರೇ” 
“ಅಂದರ ಈ ಊರವರೆಲ್ಲ ಒಕ್ಕಲತನಾ ಮಾಡ್ತಾರ. ಮುಂಜಾನೆದ್ದು 


ಹೊಲಕ್ಕ ಹೋಗ್ತಾರ ಸಂಜಿಕ ಬರ್ತಾರ. ಹೀಂಗಾಗಿ 11೫ ಎಷ್ಟು ಆತು ಎಷ್ಟು 
ಹೋತು ತಿಳಕೊಂಡು ಯಾರಿಗೇನು ಆಗಬೇಕಾಗೇತಿ”? 


ಹೋಗಲಿ ನಿನಗರ ಬ್ಯಾಂಕ್‌ಗೆ ಹೋಗಲಿಕ್ಕೆ, ಬ್ಯಾಂಕ್‌ ಬಂದು ಮಾಡಲಿಕ್ಕೆ 
Time ಎಷ್ಟು ಎಂದು ತಿಳಕೊಳ್ಳೋದು ಬ್ಯಾಡೇನು, 


“ಬಾಡ?” 
[3] 
“ಅಂದರೇ?” 


“ಅಂದರೇ ನಾನೂ ಸೂರ್ಯ ನೆತ್ತಿಮ್ಮಾಗೆ ಬಂದಾಗ ಬ್ಯಾಂಕ ತಗಿತೇನಿ. 
ಸಂಜೀಮುಂದ ಮುಚ್ಚತೀನಿ. ಈ ಬ್ಯಾಂಕಿನ್ಯಾಗ ನಾನೆ ಮ್ಯಾನೇಜರ ಕಮ್‌ ಕ್ಲಾರ್ಕ 
ಕಮ್‌ ಪ್ಯೂನ್‌ ಕಮ್‌ ಗಿರಾಕಿ. 


“ಅಂದರ ಬ್ಯಾಂಕಿಗೆ ಯಾರೂ ಬರೂದು ಇಲ್ಲೇನು?” 


“ಅಂದರ, ಈ ಊರವರು ಮತ್ತು ಅಜೂಬಾಜೂ ಹಳ್ಳೀಯವರು ಎಲ್ಲಾ 
ರೂನೂ ಬ್ರಾಂಕಿನಾಗ ಸಾಲಾ ತೊಗೊಂಡು ಬಿಟ್ಟಾರ. ಇನ್ನಾರೂ ಬರಾಂಗಿಲ್ಲ”? 


“ಅಲ್ಲೋ ವರಮೇಶಿ ಯಾರಾರ ಸಾಲಾ ಮರು ಪಾವತಿ ಮಾಡಲಿಕ್ಕೆ 
ಬಂದರೆ ? 


“ಎನ್‌ಕಾ ಯರಿ ಆಗತೆ ೃತಿ 
“ಅಂದರೆ” 


“ಅಂದರೆ, ಹುಚ್ಚಪ್ಪ ! ಈಗ ಹಳ್ಳಿ ಊರಾಗ ಬ್ಯಾಂಕಿನ ಸಾಲಾ ಯಾರೂ 
ಮರಳಿ ಕೊಡುವುದಿಲ್ಲ. ಹಂತದರಾಗ ಯಾರಾರ ತಿರುಗ ಕೂಡಾಕ ಬಂದ್ರ, ಇದ 
ರಾಗೇನೋ ಫ್ರಾಡ ಐತಿ ಮ್ಕಾನೇಜರೂ ಮತ್ತು ಸಾಲಾ ತೊಗೊಂಡವು) ಕೂಡಿ 
ಏನೋ ಮಸಲತ್ತು ಮಾಡ್ಯಾರ ಅಂತ ಮ್ಯಾಗಿನವರಿಗೆ ಸಂಶೆ ಬಂದು ಎನ್‌ಕ್ಹಾಯರೀ 


ಮಾಡ್ತಾರ?” 


ದೇಶದಲ್ಲಿ ಬ್ಯಾಂಕಿಂಗ್‌ ಉದ್ದಿಮೆ ಸಾಧಿಸಿದ ಪ್ರಗತಿಯನ್ನು ಕಂಡು ನಿಜವಾಗಿ 
ಹೆಮ್ಮೆ ತಾಳಿದೆ, 


“ಪರಮೇಶಿ” ಎಂದೆ 


“ಏ, ನೀನು ಎನ್‌ಕ್ಕಾಯರೀಗೆ ಬಂದವರಂಗೆ ಮಾತಾಡಾಕಹಶತ್ತೀಯಲ್ಲ* 
ಮಕ್ಕೊ ಮಕ್ಕೊ ಎನ್ನುತ್ತ ತಾನೂ ಮಕ್ಕೊಂಡು ಮುಸುಕಳದ. 


ಆವನ ಆ ಸ್ಥಿತಪ್ರಜ್ಞತೆಯನ್ನು ಕಂಡು ಹೊಟ್ಟೆ ಉರಿಯಿತು ವಿಪರೀತ 
ಕೋಪಬಂತು ತಾಳಿಕೊಂಡೆ. 


ಗಾಳಿಯೇ ಇಲ್ಲದೆ ಬಯಲು ಸೀಮೆಯ ಆ ಕಗ್ಗತ್ತಲೆಯ ಭಯಾನಕ ರಾತ್ರಿ 
ಯಲ್ಲಿ ಇನ್ನೇನು ಕಣ್ಣಿಗೆ ಕಣ್ಣು ತಾಗಬೇಕು ಅಷ್ಟರಲ್ಲಿ ಒಮ್ಮೆಲೇ ಹತ್ತಾರು ಜೆಟಃ 

ವಿಮಾನಗಳು ಪ್ರಳೆಯಾಂತಕ ಸದ್ದು ಮಾಡುತ್ತ ಮೈಮೇಲೆ ಹಾರಿದಂತೆಯೂ, 
ನೂರಾರು ಮುಳ್ಳು ಹಂದಿಗಳೋ, ಕಣೀಹಂದಿಗಳೋ ನನ್ನ ದೇಹಕ್ಕೆ ತೆಕ್ಕೆ ಹಾಯ್ದು 
ನನ್ನ ದೇಹವನ್ನು ಕೋಸಂಬರಿಗೆ ಕೊಚ್ಚಿದಂತೆಯೂ ಆಗಿ ವೇದನೆಯನ್ನು ತಾಳದೇ. 


"ಪರಮೇಶೀ?” ಎಂದು ರ೭ರುಜಿದೆ. 


ನನ್ನ ದೋಸ್ತ ಗಾಬರಿಯಾಗಿ ನಿದ್ದೆಗಣ್ಣಿನಲ್ಲಿಯೇ ಎದ್ದು ಕುಳಿತು 
"ಏನಾಯ್ಕೊ ?” ಎಂದ. 


"ಥೋ..... . ನಿನ್ನ ಒಂದೀಟ ಡೋಮಿ ತಡದರಯಷ್ಟ ಒದರ್ಯಾಡ್ವಿಲೇ” 
ಎಂದ. 


`ಡೋಮಿ, ಎಂದೆ ಇನ್ನಷ್ಟು ಗಾಬರಿಯಲ್ಲಿ ಇದು ಯಾವ ರೆಪ್ಟೃಲ್‌ 
ಜಾತಿಯೋ ಆಫ್ರಿಕದ ಚೇಳೋ ಎಂದು ತಿಳಿಯದೆ. 


ನನ್ನ ಅಜ್ಞಾನಕ್ಕೆ ಕನಿಕರಿಸುತ್ತ ಪರಮೇಶಿ ನನಗೆ ತಿಳಿಹೇಳಿದ. 


`ಅಲ್ಲಪಾ ! ಏಕೀಕರಣ ಆಗಿಇಷ್ಟ ವರಸ ಆತು ಇನ್ನರು ನಿನ್ನ ಆ ಮೃಲಾ 
ಪುರ ಖಂನಡ ಬಿಟ್ಟು ಒಂದೀಟು ಸುದ್ದ ಖಂನಡ ಕಲೀ...... ಡೋಮಿ ಅಂದರ 
ಗುಂಗಾಡು ಅಂದ್ರ ಸೊಳ್ಳೆ, ಬೆಂಗಳೂರ ಖಂನಡದಾಗ ಮಾಸ್ಕಿಟೋ...... ಅನಾ 
ಫಿಲೀಸ್‌ ತಿಳೀತ* ಎಂದ “ತಿಳೀತು ಪರಮೇಶಿ ತಿಳೀತು ಈ ಡೋಮಿಗಳು ಹೀಗೇ 
ನನ್ನ ರಕ್ತ ಕುಡೀತಾ ಇದ್ದರೆ ಬೆಳಿಗ್ಗೆ ಏಳೋ ಪ್ರಶ್ನೆಯೇ ಇಲ್ಲ ಎಂದೆ. 


ಏಸುಮ್ನ ಮಕ್ಕೊ ಹೊದಕೊಂಡು ಮುಂಜಾನೆ ಕೋಣ ಒದರುತ್ತಲೇ 
ಎಬ್ಬಿಸ್ತೇನಿ ಈಗ ಸಾಡೇ ಬಾರಾಕ್ಕ ಬಂತು ಮಕ್ಕೊ ಎನ್ನುತ್ತಾ ಮುಸುಕನೆಳೆದ 
ಮಹಾನುಭಾವ. ಅಂತೂ ನನ್ನ ಮರುದಿನದ ಪ್ರಯಾಣ ಕೋಣದ ಮೇಲೆಯೇ 
ಎಂದು ನಿಖರವಾಯಿತು. ಒಂದು ತೆರನಾದ ಹತಾಶತನವೂ ತಾಪವೂ ಉಂಟಾಯಿತು, 
ಉರಿದುಕೊಂಡೆ. ಮತ್ತು ಸಾಡೇ ಬಾರಕ್ಕ ಬಂದುದರಿಂದ ಸುದ್ದ ಕನ್ನಡದಲ್ಲಿ 
ಬಿದ್ದುಕೊಂಡು ಡೋಮಿಗಾಹುತಿಯಾದೆ. 


ಳೆ % ಜೇ ಳೆ ರೆ 


ಕೆಲನಿಮಿಷಗಳಲ್ಲಿ ಮತ್ತೆ ಮುಳ್ಳು ಹಂದಿಗಳು ಜೇಟ್‌ ವಿಮಾನಗಳಲ್ಲಿ ಬಂದು 
ನನ್ನನ್ನು ಕೊಚ ತೊಡಗಿದವು. 

``ಮತ್ತೇನಹಾ ನಿಂದು” ಎಂದ ತ್ಹ ಸ್ತನಾಗಿ, 


"ದನದ ಡಾಕ್ಟರ ಹತ್ತಿರ ಇಂಜೆಕ್ಷನ ಚುಚ್ಚಿಸಿಕೊಂಡಂಗ ಆಗತೈಶೋ" 
ಎಂದೆ ದೈನೃದಲ್ಲಿ. 


ಸರಮೇಶಿಗೆ ನಿಜವಾದ ಕೋಪಬಂತು. 


"ನಿ: ಸುಮ್ಮ ಮಕೋತಿಯಿಲ್ಲೋ...ಮಗನ ನಿಮ್ಮ ಬೆಂಗಳೂರಿನ 
ಸೊಳ್ಳೆ ಎಂ. ಎಸ್‌ ಸುಬ್ಬಲಕ್ಷ್ಮೀ ಹಂಗ ಪದ ಹಾಡತಾವೇನು. ಮಲ್ಲೇಶ್ವರದ 
ಮಾಸ್ಕಿಟೋ ಕಚ್ಚಿದರ ಹೇಮಮಾಲಿನಿ ಮುತ್ತಿಟ್ಟಂಗ ಆಗಶೈತೇನು ? ಸುಮ್ನ 
ಮಕ್ಕೊ. ಈಗ ಇನ್ನೇನು ಕೋಣ ಒದರೋ ಹೊತ್ತಾತು” ಎಂದು ಬಿದ್ದುಕೊಂಡ. 


ಮತ್ತೆ ಕೋಣ. ಆಯ್ಯೋ ರಾಮಾ ಎನ್ನುತ್ತ ತಲೆ ತಲೆ ಚಚ್ಚೆಕೊಂಡೆ ಸನ್ನಿ 
ತನದಲಿ. 


ಷೆ ಳೆ ಳೇ ಳೇ ಳೇ 


ಬಿದ್ದೂರಿಸ ಈ ಭಯಾನಕ ದೋಮಿಗಳ ಹಾವಳಿಯಲ್ಲಿ ನನಗೆ ನಮ್ಮ ಮಲ್ಲೇ 
ಶ್ಚರಂನ ಮಾಸ್ಕಿಟೋಗಳ ನೆನಪಾಗಿ ಒಂದು ತೆರನ Hಂ sickness ಉಂಟಾಯಿತು, 
ಮಲ್ಲೇಶ್ವರದ ಸೊಳ್ಳೆಗಳದು ಏನು ನಯ ಏನು ಬನಪು, ಆಹಾ ! ಇನ್ನೇನು ಕಣ್ಣಿಗೆ 
ಕಣ್ಣುತಾಗುತ್ತದೆ ಎನ್ನುವಾಗ ಮೆಲ್ಲ ಮೆಲ್ಲನೇ ಮೃದು ಹೆಜ್ಜೆಯಲ್ಲಿ ಬಂದು ಕಿವಿಯ 
ಹಿಂದುಗಡೆ ಕಳ್ಳದನಿಯಲ್ಲಿ ಶಂಕರಾಭರಣದ್ದೋ ಕಾಫೀ ರಾಗದ್ದೋ ಒಂದು ತುಣು 
ನ್ನು ಮೇಲ್ಲ ಮಲ್ಲನೇ ಗುಣ ಗುಣಿಸುತ್ತಾ ನಿಮ್ಮ ಪ್ರತಿಕ್ರಿಯೆಗೆ ದಾರಿ ಕಾಯುತ್ತಾ 
ಒಮ್ಮ ಬಳಿ ಬಂದು, ಇನ್ನೂಮ್ಮೆ ದೂರ ನಾಗಿ, ಒಮ್ಮೆ ಕಂಡು ಒಮ್ಮೆ ಕಾಣದಾಗಿ 
ಯಮುನೆಯ ತಟದಲ್ಲಿ ಗೋಪಿಕೆಯರನ್ನು ಗೋಳು ಹೊಯ್ಯುವ ಕಳ್ಳ ಕೃಷ್ಣನಂತೆ 
ಲಲ್ಲೆಗೈದು ನಿಮ್ಮ ಕಿವಿ, ಎಡ ಕೆನ್ನೆ ಕತ್ತುಗಳನ್ನೆಲ್ಲಾ ಕಚುಗಳಿ ಇಡುತ್ತವೆ. ನೀವು 
ಸ್ವಲ್ಪ ಕೈ ಎತ್ತಿದರೆ ಸಾಕು ಗಾವುದ ಗಾವುದ ಹಿಂದಕ್ಕೋಡುತ್ತವೆ. ಮತ್ತೆ ಸಮಯ 
ನೋಡಿ ಮಲ್ಲ ಮೇಲ್ಲನೇ ಸರಸಕ್ಕಿಳಿಯುತ್ತವೆ. ನೀವು ಗಂಭೀರರಾಗಿ ಸುಮ್ಮನೆ 
ಇದ್ದರೆ, ಅಭಿಯಾರಣ್ಯದ ಜಿಂಕೆಗಳಂತೆ ಮತ್ತೆ ಧೈರ್ಯ ತಾಳಿ ಒಂದೊಂದೇ ಸುತ್ತು 
ಸುತ್ತುತ್ತಾ ನಿಮ್ಮ ಬಳಿ ಬರುತ್ತವೆ. ಇನ್ನೂ ಸುಮ್ಮನಿದ್ದರೆ ಮೂರನೆಯ 
ನಾಲ್ಕನೆಯ ಸುತ್ತಿನಲ್ಲಿ ನಿಮ್ಮ ಕಿವಿಯ ಬಳಿ ಇಳಿದು ಕಿವಿಯ ಮೇಲು ಪದರನ್ನು 
ುಲ್ಲನೇ ಕಚ್ಚುತ್ತವೆ. 

"ಆಹಾ ಏನು ಸುಖ! ಏನು ಹಿತ'! 


ನೀವು ಇನ್ನೇನು ನಿದ್ದೆಯ ಆಳಕ್ಕಿಳಿಯಬೇಕೆನ್ನುವಾಗ ನಿಮ್ಮ ಬಳಿ ಬಂದು 
ನಿಮ್ಮ ಕಿವಿಯನ್ನು ತುಟಿಯಲ್ಲಿ ಕಚ್ಚುತ್ತಿದ್ದ ನಿಮ್ಮ ಸರಸಿ ಹಂಡತಿಯನ್ನು ಹೇಗೆ 
ಮೆಲ್ಲನೇ “ಹೋಗೇ” ಎಂದು ತಳ್ಳುತ್ತೀರಲ್ಲವೇ ಹಾಗೇ ನೀವು ಸ್ವಲ್ಪ ತಳ್ಳಿದಾಗ 
ಅವರು ಮುನಿಸಿಕೊಂಡು “ಊಂ... ಎಂದು ದೂರ ಸಾಗುತ್ತಾರಲ್ಲವೇ, ಹಾಗೆನೇ 
ಮಲ್ಲೇಶ್ವರದ ನಿಮ್ಮ ನೆಚ್ಚಿನ ಸೊಳ್ಳೆ ಕಚ್ಚಿದಾಗ ನೀವು ಕೊಂಚ ಮೈ ಆಅಲುಗಿಸಿದರ 
ಸಾಕು, ಅದು ಮುನಿಸಿಕೊಂಡು ಹನಿಗಣ್ಣಾಗಿ ದೂರದೂರಕ್ಕೆ....... ....... 


"ನಿನಗಾಗಿ ಓಡೋಡಿ ಬಂದಿದ್ದೆ...... ನಾನು 
ಮುಸುಕೆಳೆದೆ ಸೂಂಭೇರಿ ನೀನು...ಊ....ಊ, 


ವಿನಗಾಗಿ............... ॥ ಪಲ 
ಸರಸಕೆ f ಬಂದಿದ್ದೆ ನಾನು 
ಅರಸಿಕನೋ ಬೇವಾರ್ಶಿ ನೀನು........ ಮುಮು 

॥ ಅನುವಲ್ಲ ॥ 


ಅಂ ಐಂದು ರಾಗವಾಗಿ ಹಾಡುತ್ತಾ ಹಾರುತ್ತವೆ. 


ಅಂತಹ ನಯನಾಜೂಕಿನ ಒನಪು ವೈಯಾರದ ಆ ಸುಸಂಸ್ಕೃತಿ ಸೊಳ್ಳೆಗಳೆಲ್ಲಿ ? 
ಈ ಬಿದ್ದೂರಿನ ಕಣೆ ಹಂದಿಗಳೆಲ್ಲಿ? ಎಂದು -ಯೋಚಿಸಿ ಇನ್ನೇನು ನಿದ್ರೆ ಬಂದಿ 
ತೆಂದಾಗ “ಢ....ಣ್‌..... ಎಂದು ಒಂದೇ ಒಂದು ಗಂಟೆಯ ಸದ್ದಾಗಿ ಅದರ ಅಲೆ 
ಗಳು ರಾಶ್ರಿಯ ನೀರವತೆಯನ್ನೆಲ್ಲ ಭೇದಿಸಿಕೊಂಡು, ಬಿದ್ದೂರಿನ ಈ ಸಮಯಾ 
ತೀತದ ಪ್ರಪಂಚಕ್ಕೂ ಸಮಯಾ ಸಮಯ ಉಂಟೆಂದು ಹೇಳಿಕೊಂಡು ತೇಲಿದವು. 


“ಪರಮೇಶಿ” ಎಂದೆ 
“ಊಂ” ಎಂಬ ಧ್ವನಿ ಬಂತು ಮುಸಿಕಿನಿಂದ. 


“ಈ ಊರಾಗ ಗಡಿಯಾರನು ಇಲ್ಲಾ ಅಂತಿದ್ದೀ, ಮತ್ತೆ ಒಂದು ಗಂಟೆ 
ಹೊಡಿಯಿತಲ್ಲೋ?” ಎಂದೆ ಅಂಜತ್ತ ಅಳುಕುತ್ತೆ. 


“ಗೌಡರ ಮನ್ಯಾಗ ತರತೇನಿ ಅಂತಿದ್ದರು ತಂದಾರೋ ಏನೋ” ಎಂದು 
ತನಗೂ ನನಗೂ ತಿಳಿಯದ ದನಿಯಲ್ಲಿ ನಿದ್ದೆ ಗಣ್ಣಲ್ಲಿ ಮರ್ಮರಿಸಿದ: 

ಒಂದು ಗಂಟೆಯಿಂದ ನನ್ನ ಮಾನಸಿಕ ಉಲ್ಬಣ ಇನ್ನೂ ಹೆಚ್ಚಾಯಿತು. 
ಮಧ್ಮರಾಶ್ರಿಯ, ಸಮಯ ಭಯಾನಕ ಕತ್ತಲೆ. ಗದಿಯಾರದ ಒಂದೇ ಒಂದು 
ಗಂಟೆಯ ಸದ್ದು. ಅದು ಹನ್ನೆರಡು ಮುವತ್ತೇ,? ಒಂದೋ? ಒಂದೂ 
ಮುವತ್ತೆ ? ಅಧವಾ ಎಷ್ಟು ಮುವತ್ತೋ ? ಏನೂ ತಿಳಿಯದೇ ಮುಂದಿನ 
ಗಂಟೆಗೆ ಕಾತುರರಾಗಿ ಕಾಯುತ್ತಾ ಬಿದ್ದುಕೊಂಡ ಅನುಭವ ನಿಮಗೆಲ್ಲ ಇರಬಹುದು. 
ನೀವು ಕಣ್ಣು ಬಿಟ್ಟುಕೊಂಡು ತೊಲೆಗಳನ್ನೋ ಜಂತಿಗಳನ್ನೋ ಎಣಿಸುತ್ತಾ ಅಥವಾ 
ಕಣ್ಣು ಮುಚ್ಚಿಕೊಂಡು ಕುರಿಗಳನ್ನು ಕುಣಿಸುತ್ತಾ ಬಿದ್ದುಕೂಂಡಾಗ ಮುಂದಿನ ಗಂಟಿ 
ನಿಮ್ಮನ್ನು ಯುಗಯುಗಗಳವರೆಗೆ ಕಾಯಿಸುತ್ತಿದ್ದಾಗ ನಿಮಗೆ ಮೈಯಲ್ಲ ಪರಚಿ 
ಕೊಳ್ಳುವಂತಾಗುವದಿಲ್ಲವೇ. ನನಗೂ ಹಾಗೇ ಆಗಿ ನನ್ನ ಪಿತ್ತ ಕೆರಳತೊಡಗಿತ್ತು. 


ಒಂದು ಕಡೆ ಜೆಟ್‌ ವಿಮಾನಗಳೂ ಮುಳ್ಳು ಹಂದಿಗಳೂ. ಇನ್ನೊಂದು 
ಕಡೆ ಒಮ್ಮೆ ತಾಳಬದ್ಧವಾಗಿ ಇನ್ನೊಮ್ಮೆ ತಾಳ ತಪ್ಪಿ ತಡೆ ತಡೆದು ಬರುತ್ತಿದ್ದ 
ಪರಮೇಶಿಯ ಗೊರಕೆ. 


ಒಮ್ಮೆ ಮಂದ್ರಗತಿಯಲ್ಲಿ 
ಒಮ್ಮೆ ಧ್ಭುತದಲ್ಲ. 
ಮೂರು ಮೂರು ಗೊರಕೆಗಳಿಗೊಮ್ಮೆ ತಬಲಾದ ಯುಳುಕು. 


ಅಯ್ಯೋ ನನ್ನ ಕರ್ಮವೇ ಈ ಬಿದ್ದೂರಿಗೆ ನಾನೇ ಬರಬೇಕಿತ್ತೇ ಎಂದಂ 
ತಲೆತಲೆ ಬಡಿದುಕೊಂಡೆ ಕೆರಳಿದ ಪಿತ್ತದಲ್ಲಿ. 


ಅಂದಿನ ರಾತ್ರಿ ತ್ರೇತಾಯುಗದ ಗಂಟೆಯೇ ಕೊನೆಯ ಗಂಟೆಯಾಯಿತು. 


ಒಮ್ಮೆಲೇ ಸನಿಹದಲ್ಲೆಲ್ಲೋ ಒಂದು ಕೋಳಿ ಭಯಾನಕವಾಗಿ ಬಿಟ್ಟೂ 
ಬಿಡದೇ “ಕೊ-ಕ್ಕೊ-ಕೊ ಸ ಕೆೊಕ್ಕೆೊಕ್ಕೆೊಎಂದು ಒಮ್ಮೆಲೇ “ಖೆ ಖೆ ಹಟ ಎಂದು 
ಕೆಮ್ಮಿ ಶಾಂತವಾಯಿತು. ಅಂತೂ ಬೆಳೆಗಾಯಿತೆಂದುಕೊಂಡು 


“ಪರಮೇಶೀ” ಎಂದೆ 


ಗೊರಕೆಯ ಸದ್ದು ಮೆಲ್ಮಮೆಲ್ಲನೆ ಕಡೆಮೆಯಾಗುತ್ತಾ ಮಧ್ಯದಲ್ಲಿ ಬೆಂಗಳೂರಿ 
ನಲ್ಲಿ ನೀರಿಲ್ಲಿದೇ ಬರುವ ಬೇಸಿಗೆ ನಲ್ಲಿಯಂತೆ “ಸುಟರ್ಸ್‌ 58558585 ಫಟ್‌? ಎಂದು 
ಸದ್ದುಮಾಡಿ ಮೊದಲಿನ ಗತಿಗೇರಿತು. 

“ಪರಮೇಶೀ.... ಎಂದೆ ಈ ಸಲ ಸ್ನಲ್ಪ ಗಟ್ಟಿಯಾಗಿ. ಪರಮೇಶಿ 
ಒಂದು ಸುತ್ತು ಈ ಬದಿಯಿರಿದ ಆ ಬದಿಗೆ ಹೊರಳಿ ಕಣ್ಣು ತೆರೆದು ಬಾಯಿ ಮುಚ್ಚೆ 
ಕೊಂಡ. 


“ಏಳೋ ಬೆಳಗಾಯಿತು ಕೋಳಿ ಕೂಗಿತು” ಎಂದೆ. 
“ಅಧೆಂಗ ಕೋಳಿ ಕೂಗತದಲೇ ಇನ್ನೂ ಕೋಣನ್ವ ಒದರಿಲ್ಲ” ಎಂದ. 


“ಇದೀಗ ನಾನೇ ಕೇಳಿದೆ ಮಹಾರಾಯ ನಿಜವಾಗಿಯೂ ಕೋಳಿಕೂಗಿತು” 
ಎಂದೆ. 


“ಹಂಗ ಕೂಗಿತು ಹೇಳು” ಎಂದಾ 
ನನ್ನ ತಾಳ್ಮೆಗೂ ಒಂದು ಮಿತಿಉಂಟಲವೇ ನಾನು ಕಿರುಚಿಕೊಂಡೆ. 


“ಹೆಂಗ ಕೂಗಿತಂದ್ರ, ಕಂಠೀರವ ಸ್ಟೇಡಿಯಂದಾಗ ಕೆಟ್ಟು ಹೋದ "ಮೈಕಿ' 
ನಲ್ಲಿ ನೆಗಡಿಯಾದ ಗುಂಡೂರಾಯರು ಮಾಡಿದ ಭಾಷಣದಂತಿತ್ತು. 


“ಹಂಗಾರ ಅದಲ್ಲೇಳು” ಎಂದ ಪರಮೇಶಿ ನಿರಾಸಕ್ತಿಯಿಂದ. 
“ಏನೋ ಹಂಗಂದ್ರ?” ಕೇಳಿದೆ ತಿಳಿಯದೇ. 


“ನೋಡು ಬಾಜೂದ ಮನ್ಯಾಗ ಹಾರೂರಾವ ರಾಮಭಟ್ಟ ಇರತಾನ, 
ಅವರು ಅವಾಗೀವಾಗ ಕೋಳಿ ತಿಂತಾರ, ಮಂದಿಗೆ ಗೊತ್ತಾಬಾರದಂತ ರಾತ್ರಿ 
ಕೋಳಿ ಕೊಯ್ತಾರ, ಪಾಪ. ನಿದ್ದೀ ಮಾಡತಿರತಾವ ಕೋಳಿ, ಅವನ್ನೆಬ್ಬಿಸಿ ಕುತಿಗೆ 
ಕೊಯ್ದರ ಹಂಗ ಧನೀ ತಗೀತಾವ, ತಿಳೀತಲ್ಲೊ, ಇನ್ನರ ಸ್ವಲ್ಪ ನಿದ್ದೆ ಮಾಡು 
ಮಹಾರಾಯ ಕೋಣ ಒದರೋ ಟೈಮ ಆಗಾತ ಬಂತು” ಎಂದು ಬಿದ್ದುಕೊಂಡ, 


ಅಂತೂ ನಿದ್ದೆಯೆಲ್ಲಿದ್ದ ಕೋಳಿಗೂ ಗುಂಡೂರಾಯರಿಗೂ ಇರುವ ಈ 
ಬಾದರಾಯಣ ಸಂಬಂಧವನ್ನು ನೆನೆಯುತ್ತಾ ಮಲಗಿದೆ. 


ತೆ ಚೆ ಸಹ ಳೆ ರೆ 


ಮೂಡಣದ ಕಿಟಕಿ-ಇರುವದೊಂದೇ ಕಟಕಿ-ಯಿಂದ ಒಮ್ಮೆಲೇ ವ್ರಕಾಶ 
ಮಾನವಾದ ಬೆಳಕು ತೂರಿಬಂತು. ಕೆಂಪು ಕೆಂವಾಗಿ ಉಜ್ಜಲ ಪ್ರಕಾಶ ಕೊನೆಗೂ 
ಗೆದ್ದೆ. ಸೂರ್ಯೊೋದವಾಯಿತೆಂದು ಎದ್ದೆ. 


22 
“ಪರಮೇಶೀ"” ಎಂದೆ 


“ಛೇ-ಛೇ-ಥೂ-ಪಿಟ್‌ ಇತ್ಯಾದಿಗಳ ಒಂದು ಸಮ್ಮಿಶ್ರ ಸ್ವರವನ್ನು ಹೊರ 
ಡಿಸುತ್ತಾ ಕೊನೆಗೆ “ಮತ್ತೇನಪಾ” ಎಂದ. 


“ಬೆಳಗಾಯಿತು ಏಳು” ಎಂದೆ. 


“ಅಧೆಂಗೆ ಬೆಳಗಾಗತಲೇ ಇನ್ನೂ ಕೋಣನ ಒದರಲಿಲ್ಲ” ಎನ್ನುತ್ತ ಕಣ್ಣು 
ತಿಕ್ಕುತ್ತ ಎದ್ದು ಕುಳಿತ. 


“ನೋಡು ಖೋಲಿ ತುಂಬ ಬೆಳಕು-ಜುರ್ಯೋದಯ ....... ಎಂದು 
ನಾನು ಹೇಳುತ್ತಿದ್ದಂತೆಯೇ ಪರಮೇಶಿ ಕಿಟಕಿಯ ಬಳಿ ಬಂದು ಹೊರಗೆ ಹಣಕಿಕ್ಕಿದ 
ಮತ್ತೆ ಮರಳಿಬಂದು ಕಾಲಿನಿಂದ ಚಾದರವನ್ನೆಳೆದುಕೊಳ್ಳುತ್ತಾ ತೃಪ್ತನಾಗಿ. 
ಗೊಣಗಿದ. 


“ನಿಮಗ ಶಾರದೂರವರಿಗೆ ಬುದ್ಧಿಗಿದ್ದಿ ಆಯಿತೋ ಇಲ್ಲೋ ಸೂರ್ಯೋ 
ದಯ ಹೀಂಗ್‌ರತೈತೇನ್ನು...... 


“ಮತ್ತ ಅದೇನು” ಎಂದು, 


“ಹುಚ್ಚಾ! ಇಲೆಕ್ಕನ್‌ ಟೈಮೈಲಿ, ಇರುದ್ದ ಪಾರ್ಟಿಯವರು ಒಬ್ಬರಿ 
ಗೊಬ್ಬರ ಬಣವಿ ಸುಡಾಕ ಹತ್ಯಾರ-ಅದರ ಬಳಕಿದು” ಎನ್ನುತ್ತ ನನ್ನ ಆಜ್ಞಾನಕ್ಕೆ 
ವ್ಯಗ್ರನಾಗಿ ಮತ್ತೆ ತನ್ನ ನಿದ್ರಾಸಂಗೀತವನ್ನು ಪ್ರಾರಂಭಿಸಿದ. 


ಆಯುಷ್ಯವನ್ನೆಲ್ಲ ಕೇವಲ ಖುತುಚಕ್ರಗಳಲ್ಲಿ ಬಹಳವಾದರೆ ಹಗಲು ರಾತ್ರಿ 
ಗಳಲ್ಲಿ ಮಾತ್ರ ವಿಂಗಡಿಸಿಕೊಂಡಿರುವ ಬಿದ್ದೂರಿನ ಈ ಸುಖೀ ಪ್ರಜೆಗಳತ್ತ, ಗಳಿಗೆ 
ಗೊಮ್ಮೆ ಕೈಗಡಿಯಾರ ನೋಡಿಕೊಳ್ಳುತ್ತ ಕಳೆದು ಹೋಗುತ್ತಿರುವ ಜೀವನದ 
ಕ್ಷಣಗಳನ್ನು ನಿರರ್ಥಕವಾಗಿ ಎಣಿಸುತ್ತ ಎದೆಗೆಡುತ್ತಿರುವ ನಾನೆಲ್ಲಿ, ಎಂದು 
ವೃಧಿತನಾದೆ. ಆದರೂ ಬೆಳಿಗ್ಗೆ ಏಳಲೇಬೇಕ್ಲ. ಬಿದ್ದೂರಿನ ಮೇಲೆ ಹಾಯುವ 
ಬೆಂಗಳೂರ ಬಸ್ಸನ್ನು ಹಿಡಿಯಲೇ ಬೇಕಲ್ಲ. ಇಲ್ಲದಿದ್ದರೆ ಇನ್ನೊಂದು ರಾತ್ರಿ 
ಕೋಸಂಬರಿಯಾದೇನಿಲ್ಲಿ ಎಂದು ಚಿಂತಿತನಾದೆ. 


ಏನೇನೊ ವಿಚಾರ-ಚೆಂತೆ-ಬಣಿವೆಗಳನ್ನೆಲ್ಲ ಸುಟ್ಟು ಬೆಟ್ಟರೆ ದನಗಳಿಗೆ 
ಬಣಹುಲ್ಲು ಸಿಗುವದೆಂತು? ಎಂದಮೇಲೆ ಬಿದ್ದೂರಿನ ಆ ಟೈಮ್‌ ಕೀಪರ ಕೋಣಕ್ಕೆ 
ಆಹಾರವೆಲ್ಲಿ? ಆಹಾರವೇ ಇರದಿದ್ದರೇ ಅದು ಒದರುವದೇನು...ಅದು ಒದರ 

ದಿದ್ದರೆ ...ಆರು ಗಂಟಿ...... ರಿಂದವ್ಹ ಹಾರೂರ ಮುದಕಿ...... ಬೆಂಗಳೂರು 
ಬಸ್ಸು...... ಎಂದು ಗಾಬರಿಯಲ್ಲಿ ಭೀತತಂದ್ರಿಯಲ್ಲಿ ಮುಳುಗಿದಾಗ ಕಣ್ಣು 
ಎಳೆದೆಳೆದು ಕೊಂಡು ಬೆಳಗಿನ ಯಖಾವದ ಅರ್ಧ ನಿದ್ರೆ ಸುಷುಪ್ತೆಯಂತಹ ಅ 
ವಸ್ಥೆಯಲ್ಲಿ ಏನೇನೋ ಹರಕು ಹರಕು ತುಣಕು ತುಣಕು ಕನಸುಗಳು. 


ಹ ಆಫ್ರಿಕಾ ಖಂಡದ ಯಾವದೋ ಒಂದು ಥನಘೋರವಾದ ಕಾಡಿನಲ್ಲ 
ಬೇಟೆಗಾರರ ಸಫಾರಿ ತಂಡವೊಂದರ ಸೇವಕನಾಗಿ ನಾನು ತಲೆಯ ಮೇಲೆ ಮತ 
ಪೆಟ್ಟಿಗೆಯನ್ನು ಹೂತ್ತುಕೊಂಡು ಅವರ ಹಿಂದೆ ಹಿಂದೆ ಹೊರಟಿದ್ದೆ. ಇಕ್ಕಟಾದ 
ಮುಗ್ಗಟಾದ ದಾರಿ. ಒಮ್ಮೆಲೇ ಎದುರಿನಿಂದ ಹತ್ತಿಪ್ಪತ್ತು ದೈತ್ಯಕಾರದ ಕಾಡು 
ಕೋಣಗಳು ಮೆಲ್ಲ ಮೆಲ್ಲಗೆ ಧೀರ ಗಂಭೀರ ಗತಿಯಲ್ಲಿ ನಮ್ಮತ್ತಲೇ ಬರುತ್ತಿದ್ದವು. 
ಕೋವಿಹಿಡಿದ ಸಫಾರಿಗಳು ನನ್ನೊಬ್ಬನನ್ನೇ ಬಿಟ್ಟು ಸರಸರನೇ ಮರವೇರಿದರು 
ಇನ್ನೇನು ನಾನು ತಲೆಯ ಮೇಲಿನ ಮತಪೆಟ್ಟಿಗೆಯನ್ನು ಕೆಳಗೆ ಹಾಕಿ ಓಡ 
ಬೇಕೆಂದಾಗ ಪೆಟ್ಟಿಗೆಯ ಒಂದು ಮೊಳೆಗೆ ಸಿಕ್ಕು ಕೈಗಡಿಯಾರ ಜಜ್ಜಿ ಹೋಯಿತು. 
ಕೋಣಗಳು ತೀರ ಸಮಿಪಕ್ಕೆ ಬಂದಿದ್ದವು. ಒಂದು ರಾಕ್ಷಸಕೋಣವಂತೂ 
ಕೆಂಗಣ್ಣನಿಂದ ನನ್ನನ್ನೇ ನೋಡುತ್ತ ಕಾಲುಗಳಿಂದ ನೆಲ ಕೆದರುತ್ತ ಕೋಡುಗಳನ್ನು 
ಕೆಳಗಿಳಿಸಿ ಇನ್ನೇನು "ಚಾರ್ಜ" ಮಾಡಬೇಕು, ನನ್ನ ಮೈಜಿವೆತು ತೆರೆದ ಬಾಯಿಂದ 
ಧ್ವನಿ ಹೊರಡದೇ ಕಿರುಚಿಕೊಳ್ಳುತ್ತಿದ್ದೆ. ಅಷ್ಟರಲ್ಲಿ ನೂರಾರು ಸಾವಿರಾರು 
ಬಿದ್ದೂರ .ಡೋಮಿಗಳು ಕಾಡುಕೋಣಗಳ ಮೇಲೆ ದಾಳಿಯಿಟ್ಟವು. ಈ ಅನಿ 
ರೀಕ್ಷಿತ ದಾಳಿಗೆ ಕಂಗೆಟ್ಟು ಕೋಣಗಳೆಲ್ಲ ವಿಕಾರಿವಾಗಿ ಧ್ವನಿತೆಗೆಯುತ್ತ ದಾರಿ 
ಸಿಕ್ಕತ್ತ, ಓಡತೊಡಗಿದವು ಎಷ್ಟೋಕೋಣಗಳು ನನ್ನನ್ನು ಕೆಡವಿ ಕೋಡುಗಳಿಂದ 
ನನ್ನ ಪಕ್ಕೆಗಳನ್ನು ತಿವಿತಿವಿದು ಓಡುತ್ತಿದ್ದವು. 


x ತ ಸೆ x 
ಕನಸು ಒಡೆದಾಗ ಪರಮೇಳಿ ನನ್ನ ಪಕ್ಕೆಗಳನ್ನು ತಿವಿತಿವಿದು ಎಬ್ಬಿಸುತ್ತಿದ್ದ. 


“ಏಳಲೇ ಕೋಣ ಒದರಿತು ಕೇಳಸಲಿಲ್ಲೇನಾ?” ಎಂದ. ಎದ್ದವನೇ ಬೇಗನೇ 
ಬಸ್ಸಿಗೆ ಓಡಿದೆ. ರಾತ್ರಿಯಲ್ಲಿ ನಿದ್ದೆಯಿಲ್ಲ. ಈ ಡೋಮಿಗಳು ಬೇರೆ. ಈಗ 
ಗಂಟೆ ಎಷ್ಟೋ ತಿಳಿಯದು. ರಾತ್ರಿ ಒಂದು ಗಂಟೆಯ ಮೇಲೆ ಬೇರೆಗಂಟಿಕೇಳಿಲ್ಲ 
ಬಸ್ಸು ಎಲ್ಲಿ ನಿಲ್ಲುತ್ತದೋ ಎಲ್ಲಿ ತಪ್ಪಿಹೋಗುತ್ತದೋ ಎಂದು ನರ್ವಸ್ಮನಾದೆ, 
ಎಂಕ್ಷೈೆಂಟಿತನಾದೆ. 


೪h ೫ 


ನನ್ನ ಹಾಲತ್ತಿಗೆ ನಾನೇ ಕನಿಕರಿಸ ತೊಡಗಿದ್ದೆ, ಬೀದಿಯಲ್ಲಿ ಎದುರು 
ಮನೆಯ ಹಾರೂರ ಮುದಿಕಿ ರಿಂದವ್ವ ಮನೆಬಾಗಲಿಗೆ ರಂಗೋಲಿಇಕ್ಕುತ್ತ"ಏಳಯ್ಯೂ 


ಗೊಪಾಲ ಇನ್ನಷ್ಟು ನಿದ್ರೆ...... ಎಂದು ಹಾಳತಾದ ಸೂಜಿಯಲ್ಲಿ ಹಾಳಾ 

ಗ್ರಾದುಥೊನು ರೆಕಾರ್ಡಿನಂತೆ ಕಿರುಚುತ್ತಿದ್ದಳು. ಈ ದೋದಿಗಳ ಹಾವಳಿ 
ಆದಾದ ಸೂ...... ಮಗ ಗೋಪಾಲ ಮಲಗುತ್ತಾನೆ ನೆ" ಎಂದುಕೊಳ್ಳುತ್ತಾ 
“ಅದ್ನಾ ಬೆಂಗಳೂರ ಬಸ್ಸು ಯಾವ ಕಡೆ ಬರುತ್ತದೆ?” ಎಂದು ಕೇಳಿದೆ 
ರಿಂದದ್ದನನ್ನು, “ತಮ್ಮಾ ಇದೇ ರಸ್ತೆ ಹಿದಿದು ಒಂದೆರಡು ಮೂರು ಮೈಲು 
ನದೀರಾ ಹೋ ದರ ಬಿದ್ದೂರ ಕತ್ತರಿ (೦೯೦೩8) ಹತ್ತರ ಏಳುಗಂಟೆಗೆ ಬೆಂಗಳೂರ 


ಬಸ್ಸು ಬರ್ತದ” 


"ಎರಡು-ಮೂರು ಮೈಲಿ... ಬಿದ್ದೂರ ಕತ ತ್ತರಿ” ಎನ್ನ ಎದ ಹೊಡೆದುಕೆೊೊಳ್ಳ 
ತೊಡಗಿತು 


"ಅಮ್ಮಾ ಈಗ ಗಂಟಿ ಎಷ್ಟಾಗಿರಬಹುದು' ಎಂದೆ. 


“ಆರನಕಾ ಹೊಡೆಯಿತಲ್ಲ ತಮ್ಮಾ ಈಗಿನ್ನೂ ಒದರಿತ್ತು ಕೋಣ” ಎಂದಳಾ 
ರಿಂದಿ, 


ನನಗೆ ಹುಚ್ಚು ಹಿಡಿಯುವದೊಂದೇ ಬಾಕಿ.- ಎರಡು ಮೂರು ಮೈಲು ನಡ 
ಯಲು ಎಷ್ಟು ಸಮಯ ಬೇಕಾಗಬಹುದು. ಬಿದ್ದೂರಿನ ಕತ್ತರಿ ಎಲ್ಲಿ ೩೩೦೬ ಆಗಿ 
ಬರುತ್ತದೆ. ಒಂದು ದೇಳೆ ಈ ಗೌಡರ ಕೋಣ ಇವತ್ತು ಆರರ ಬದಲು ಏಳಕ್ಕೆ 
ಒದರಿದ್ದರೆ, ಏನುಗತಿ...ಇದೇನು ಅವಸ್ಥೆ ತಂದೆ ದೇವಾ ಎಂದು ಕೊಳ್ಳುತಾ 
ಮಮ್ಮಲ ಮರಗುತ್ತಾ, ಇದೊಂದು ಸಲ ಬೆಂಗಳೂರು ತಲುಪಿದರೆ ಸಾಕು 
ಮಾರಮ್ಮನಿಗೆ ಕೋಣನ ಬಲಿ ಕೊಡುತ್ತೇನೆಂದು ಬೇಡಿಕೊಂಡೆ...ಆದರೂ ಸಮಾ 
ಧಾವವಿಲ್ಲ. ಎರಡು ಮೂರು ಮೈಲು ನಡೆಯಲು ಎಷ್ಟು ಸಮಯ ಬೇಕು ?... 
ಈಗ ವೇಳ ಎಷ್ಟು , ° Time Please... Time Please... Time Please— 
ಎಂದು ದೇಹದ ನರ ನರಗಳೆಲ್ಲ ಒಕ್ಕೊರಲಿನಿಂದ ಕೂಗತೊಡಗಿದವು. 


'ಅಮ್ಮಾ ಎಂದೆ ರಿಂದವ್ವನಿಗೆ 


“ತಮ್ಮಾ ಎಂದಳಾ ತಾಯಿ 


“ಈ ಊರಾಗ ಎಲ್ಲೂ ಗಡಿಯಾರ ಇಲ್ಲೇನ್ರೀ” ಎಂದೆ ಕರುಣಾಪೂರಿತ ದನಿ 
ಯಲ್ಲಿ. 

“ಯಾಕಿಲ ತಮ್ಮಾ. ಮೊನ್ನಿನ್ನೂ ಗೌಡರ ಮನ್ಮಾಗ ಹುಬ್ಬಳಿ ಯಿಂದ 
ಒಂದು ದೆವ್ಹದಂತಹ ಗಡಿಯಾರ ತಂದು ಗೋಡೆಗೆ ಬಡದಾರ ನೋಡು. ಇಲ್ಲೇ 
ಮುಂದಿನ ಮನೀನ ಗೌಡರ ಮನಿ” ಎಂದಳು. 


ಈ ಅಮ ೃತವಾಣಿಯನ್ನು ಕೇಳಿ ನನ್ನ ಎಲ್ಲ ಕಷ | ಗಳನೂ ಲೆ ಕ್ಷಣಕ್ಕೆ ಮರೆತು 
ದುಃಖಗಳನ್ನು ನುಂಗಿ ಗೌಡರ ಮನೆಗೆ ನುಗ್ಗಿದೆ. ಗೌಡರು ಹೊರಗಿನ ಕಚೆ ಯ 
ಮೇಲೆ ಬೇವಿನ ಕಡ್ಡಿಯಿಂದ ಹಲ್ಲುಜ್ಜುತ್ತ ನಿಂತಿದ್ದರು. 


“ಗೌಡರೇ” ಎಂದೆ. 
“ಯೇನು ಸಾಯೇಬ್ರಃ6 ಎಂದರು. 
“ನಿಮ್ಮ ಮನ್ಯಾಗ ಗಡಿಯಾರ ಆಯಿತೇನ್ರೀ” ಎಂದೆ ದೈನ ದಲ್ಲಿ. 


“ಆಯಿತೆಲ್ಕೀ...ಮೊನ್ನಿನ್ನೂ ಹುಬ್ಬಳಿ ಯಿಂದ ತಂಬೇವಿ” ಎಂದು ಎದುರಿನ 
ಗೋಡೆಯನ್ನು ತೋರಿಸಿದರು. ಅಲ್ಲಿ ಗೋಡೆಯ ಮೇಲೆ ದೊಡ್ಡದಾದ ದುಂಡು 
ಮುಖದ .ತೂಗುವ ಪಂಡ್ಕೂಲಮ್ಮಿನ ಗಡಿಯಾರ ರಾರಾಜಿಸುತ್ತಿತ್ತು, 


ನಾನು ಭಯ ಭಕ್ತಿಯಿಂದ, ಭಾವಾವೇಗದಲ್ಲಿ ಗಡಿಯಾರಕ್ಕೆ ಕೈ ಮುಗಿದು 
ನಿಂತಲ್ಲಿಯೇ ಒಂದು ಪ್ರದಕ್ಷಿಣೆ ಸುತ್ತಿದೆ. ಆರು ಗಂಟೆಯಾಗಿ ಹತ್ತು ನಿಮಿಷ 
ಗಳಾಗಿತ್ತು. ನನ್ನ ಕೈ ಗಡಿಯಾರವನ್ನು ಸರಿಯಾಗಿ ೩ರೆ]ಟt. ಮಾಡಿಕೊಳ್ಳುತ್ತಾ 
ಭಾರವಿಳಿದ ನಿಟ್ಟುಸಿರಿನಲ್ಲಿ, ಗೆಲುವಿನ ಸಂತಸದಿಂದ ಗೌಡರನ್ನು ಕೇಳಿದೆ. 


“ಗೌಡರೇ ಗಡಿಯಾರ ಕರೆಕ್ಟ ಆಯಿತಲ್ಲರೀ ” 
ಗೌಡರಿಗೆ ಕೋಪ ಬಂತು. 


“ಏನ್ರೀ ಸಾಯೇಬ್ರ ಹಿಂಗ ಕೇಳ್ತೀರಿ, ಹೊಸಾದು...ಎರಡು ದಿವಸಾತು 
ಹುಬ್ಬಳ್ಳಿಯಿಂದ ತಂದು...ನಿನ್ನೆ ಕೀಲಿ ಕೊಡಾಕ ಮರೆತಿದ್ದೆ ರಾತ್ರಿ ಒಂದು ಗಂಟಿಗೆ: 
ಬಂದು ಬಿದ್ದಿತ್ತು, ಈಗಿನ್ನೂ ಕೋಣ ಒದರೂತಲೇ ಆರು ಗಂಟೆಗ ಕರೆಕ್ಟಾಗಿ 
ಅಡ್ಜೆಸ್ಟ್‌ ಮಾಡಿಟ್ಟೇನಿ...ಮತ್ತೂ ಕರೆಕ್ಟ ಆಯಿಠೇನ ಅಂತ ಕೇಳತೀರಲ್ಲರೀ” 


26 


ನನ್ನ ಕಣ್ಣು ಕತ್ತಲೆ ಕವಿಯಿತು. ತಲೆ ಕಾಯ್ದು ಇನ್ನೇನು ಸಿಡಿಯುವಂತಾ 
ಯಿತು. ಸಿಟ್ಟು, ಕೋಪ, ಸನ್ನಿ, ತಲೆತಿರುಕತನಗಳೆಲ್ಲ ಒಮ್ಮೆಲೇ ಒಟ್ಟುಗೂಡಿ 
ಒಂದರ ಮೇಲೊಂದರಂತೆ ಪೈಪೋಟಿ ನಡೆಸಿ ಮುಗಿಬಿದ್ದವು. ಪರಿಸ್ಥಿಯ ಹತಾಶತನ 
ನನ್ನ ದೃನ್ಮಾವಸ್ಥೆಯನ್ನು ಹೆಚ್ಚಿಸಿತು ಸಾತ್ವಿತ- ಸಂತಾಪದಲ್ಲಿ ನನ್ನ ಕುತ್ತಿಗೆಯ 
ನರಗಳು ಉಬ್ಬಿದವು. ಕಂಠಬಿಗಿಯಿತು ದನಿ ನಡುಗತೊಡಗಿತು. ತಡೆ ಹಿಡಿದು 
ಬಿಕು ಗಳು ಬಂದವು ಕಣ್ಣುಗಳಲ್ಲಿ ಒಮ್ಮೆಲೇ ಗಂಗೆ ಉಕ್ಕಿದಳು. ಮೊದಲು ಮೆಲ 
ಮೆಲನೇ ಆಮೇಲೆ ವೇಗವನ್ನು ಹೆಚ್ಚಿಸಿ ಒಮ್ಮೆ ಎಡಗೈ, ಇನ್ನೊಮ್ಮೆ ಬಲಗೈಯಾಗಿ 
ನನ್ನತೆರೆದ ಬಾಯಿಯ ಮೇಲೆ ಕುಟ್ಟುತ್ತ ೮೦4 ೦h ಆಂಕೆ ಎಂದು ಇಂಗ್ಲಿಷಿನಲ್ಲಿ 
ಶಂಖವಾದೃ ಮಾಡುತ್ತ ಅಲ್ಲಿಂದ ನಾಗಾಲೋಟದಲ್ಲಿ ಓಟಕಿತ್ತೆ ಬಿದೂರಿನ ಕತ್ತರಿಗೆ- 





ಚುನಾವಣೆಯ ನಂತರ...... 

“ಕುರುಚಲು ಗಡ್ಡಾನಾದರೂ ಬಿಟ್ಟಿದ್ರೆ ಠೇವಣಿ ಉಳೀತಿತ್ತೇನೋ ?” 


ITA Fe CORE 

ಪ್ರಶ್ನೋತ್ತರ 


ಲೀಲಾ ಮಿರ್ಲೆ 





ನೆನ್ನೆ ಮಧ್ಯಾಹ್ನ ಬೊಂಡಾ ಮಾಡೋಣ ಅಂತ ಕಡಲೆ ಹಿಟ್ಟಿನ ಪೂಟ್ಲನ 
ಬಿಚ್ಚಿದೆ. ಇನ್ನೇನು ಪೊಟ್ಟ ಕಟ್ಟಿದ ಕಾಗದಾನ ಕಸದ ಡಬ್ಬಕ್ಕೆ ಹಾಕಬೇಕು. 
ಅಷ್ಟರಲ್ಲಿ ಆ ಕಾಗದದ ಮೇಲೆ ಬರೆದ ವಾಕ್ಕಗಳು ನನ್ನ ಕಣ್ಣಿಗೆ ಬಿದ್ದವು. 
ಪ್ರಶ್ನೊತ್ತರಗಳಿದ್ದ ಹಾಗೆ ಇತ್ತು. ಕುತೂಹಲದಿಂದ ಓದಿದೆ. ಯಾವುದೋ 
ಸಂಪಾದಕರ ಫೈಲ್‌ ಅಥವ ಕಸದ ಬುಟ್ಟಿಯಿಂದ ಬಂದಿರಬೇಕು. ಪ್ರಶ್ನೋತ್ತರ 
ಗಳು ಹೀಗೆ ಸಾಗಿದ್ದವು-- 


1, ಮೋಹನ್‌ವಾಸ್‌, ರಾಜೀವಪುರ 
ಸ್ವಾಮಿ, ಭೂಲೋಕದಲ್ಲಿ ಏಕೆ. ಇಷ್ಟೊಂದು ಹೊಡೆದಾಟ ? 


--ಶಾಂತಿಸ್ಮಾಪನೆಗೆಂದು 


2. ಹರೀಶ್‌ ಚಂದ್ರ, ಶ್ರೀರಾಂಪುರಂ 
"ಸತ್ಯಮೇವ ಜಯತೆ' ಟೀಕಿಸಿ ಗುರೂ. 
—ವಾಕ್ಕದ ನಂತರ ಪೂರ್ಣ ವಿರಾಮದ ಬದಲು ಪ್ರಶ್ನಾರ್ಥಕ ಚೆನ್ನೆ 
ಯನ್ನು ಉಪಯೋಗಿಸಬೇಕು ಮಿ. ಚಂದ್ರ 


3, ತಂಗಮಣಿ, ಕೆ.ಜಿ.ಎಫ್‌. 
ಗೃಹಸ್ಮಾಶ್ರಮದ ಬಗ್ಗೆ ನಿಮ್ಮ ಅನುಭವವೇನು ? 
—"ಹಾವು ಕಚ್ಚಿದರೆ, ಜೀವ ಹೋಗ್‌ಶೈಶೆ ಆದ್ರೆ ಪ್ರಾಣ ಉಳೀತೈತೆ' 
ಅಂತ ಹಾವಾಡಿಗರು ಹೇಳುವುದು ಜ್ಞಾಪಕಕ್ಕ ಬರುಶ್ತೆ, ತಂಗಿ 


4, ಅಬ್ದುಲ್ಲಾ, ಮುನಿರಾಬಾದ್‌ 
'ಶಿಥಿಲ' ಎನ್ನುವ ಪದದ ಅರ್ಧವೇನು ಸಾರ್‌ ? 


"ಪೂರ್ಣವಾಗಿ ಜೀರ್ಣವಾದದ್ದು ಎಂದು. ಉದಾಹರಣೆಗೆ--ಒಂದಂ 
ರೂಪಾಯಿನ ನೋಟು 


28 


ಮಹದೇವ, ಕಲ್ಲಿನಗುಡಿ 

ದೇವರು ಒಬ್ಬನೇ ಎನು ವುದು ನಿಜವೇ ? 
--ಸಂಶಯವೆಲ್ಲಿ ಬಂತು ಮಾರಾಯರೇ. ಭೂಲೋಕದ ಸ್ಥಿತಿ ನೋಡಿ 
ದರೆ ತಿಳಿಯುತ್ತಲ್ಲಾ. ಅವನು ಒಬ್ಬನೇ, ಆತನಿಗೆ 10110108 ಶುದ 
ವಾಗಿಲ್ಲ ಎನ್ನುವುದು | 


ಮಿಸ್‌ ಪಂಕ, ಬೆಟಲ್‌ಡುರ್ಗ್‌ 
ನೀವು Mr. 1ಓಣ0% All, ಅಂತಾರಲ್ಲಾ, 8100£ನ ಹ್ಯಾಗ್‌ dy 
ಮಾಡೋದು ತಿಳಿಸಿ ಅಂಕಲ್‌. 


—್ಥFirst ಗುಡ್ಡಿಂಗ್‌ ನಂತರ ಸಾರ್ಲಿಂಗ್‌ ಮಾಡಿ ಮಿಸ್‌. 


ಗುಂಡ್ರಾಯ, ದೊಡ್ಡೂರು 
ನಮ್ಮೂರಿನ ಹಿರಿ ಅಧಿಕಾರಿಗಳೂಬ್ಬರಿಗೆ ಸೆಕ್ಕೂರಿಟಿ ಗಾರ್ಡ್‌ ಕೊಟ್ಟರೂ, 
ಆತ “ಬೇಡ, ಬೇಡ' ಎನ್ನುತ್ತಾರಲ್ಲಾ ಏಕೆ ? 


—ಪಾಪ: ಜೀವದ ಮೇಲಿನ ಆಸಿ ಸ್ವಾಮಿ. 


ಪಾಪ, ಹಾಳ್‌ಬಾವಿ 
ನಮ್ಮ ತಂದೆ ತಾಯಿ ಸದಾ ಜಗಳವಾಡುತ್ತಿರುತ್ತಾರೆ. ನಾನು ಯಾರ ಪಕ್ಷ 
ಸೇರಲಿ ? 
--ಪಿತೃಪಕ್ಷ 
ಎಸ್‌. ಧಾಮ, ಅವಲಹಳ್ಳಿ, 
ಹಣದ ಉಬ್ಬರ ಮುಂದಕ್ಕೆ ಸುಧಾರಿಸುತ್ತದೆ ಅಂತಿರಾ ? 


--ಹ್ಯಾಗೆ ಸಾಧ್ಯ. ಅದು ಲಕ್ಷಮ್ಮನಿಗೆ ಬಡಿದಿರುವ mina! ವ್ಯಾಧಿ, 
"ತಿಂಡಿ ಆಯಿತೇ' ಅಂತ ಇವರು ಕೂಗಿದಾಗ ಅನ್ನಿಸಿತು, ಇನ್ನು ಮೇಲೆ 
ಪೂಟ್ಟಣದ ಪೇಪರ್‌ ಓದಿ ನಂತರ ತಿಂಡಿ ಮಾಡಬೇಕು. ಆಗ ತಿಂಡಿ 
ಮಾಡುವ ಬೋರ್‌ ಸ್ವಲ್ಪ ಕಮ್ಮಿಯಾಗತ್ತೆ ಅಲ್ಲೆ ? 

ನಮ್ಮ ಹಳ್ಳಿಯ ಕವಿ ಸಮ್ಮೇಳನ 


—ಬುವನೇಶ ರಿ ಹೆಗಡೆ 


ದಿಲ್ಲಿಗಳಲ್ಲೇ ಯಾವಾಗಲೂ ಸಾಹಿತ್ಯ ಸಮ್ಮೇಳನ ಕವಿ ಸಮ್ಮೇಳಗಳು 
ನಡೆಯುತ್ತಿರುವಾಗ ಹಳಿ ಗಳಲ್ಲೇಕೆ ನಡೆಯಬಾರದು? ಹಳ್ಳಿಯಿಂದ ತಾನೇ 
ದಿಲ್ಲಿ? ಎಂಬ ಸಮತಾವಾದವ ಅರಿವು ನಮ್ಮ ಹಳ್ಳಿಯ ಪ್ರಜೆಗಳಲ್ಲಿ ಮೂಡ 
ತೊಡಗಿದ ಪರಿಣಾಮವಾಗಿ ನಮ್ಮ ಹಳ್ಳಿಯಲ್ಲೂ ಒಂದು ಐತಿಹಾಸಿಕ ಕವಿ ಸಮ್ಮೇಳನ 
ಜರುಗುವಂತಾಯಿತು. ನಮ್ಮ ಹಳ್ಳಿಯೆಂದರೆ ಸಿನಿಮಾಗಳಲ್ಲಿ ತೋರಿಸುವ ಸ್ವತಂತ್ರ 
ಭಾರತದ ಮಾಡೆಲ್‌ ಹಳಿ ಯ ಹಾಗಿರದೆ ಹಳ್ಳಿಯವರ ಹೃದಯ ಪೇಟೆಯವರ ತಲೆ 
ಎರಡನ್ನೂ ಹೊಂದಿದ ಜನರನೇಕರು ನಮ್ಮೂರಲ್ಲಿರುವವರಿಂದ ಶಾಲೆ ಕಾಲೇಜು, 
ಪೋಸ್ಟಾಫೀಸು ಮೊದಲಾದ ನಾಗರಿಕ ಅವಶ್ಯಕತೆಗಳನ್ನೆಲ್ಲ ಬಹಳ ಹಿಂದೆಯೇ 
ಪೂರೈಸಿಕೊಂಡಿದೆ. ಆದರೆ ಸಾಹಿತ್ಯ ಸಂಬಂಧವಾದ ಕರ್ನಾಟಕ ಸಂಘ, ಸಾಹಿತ್ಯ 
ಸಂಘಗಳು ಮಾತ್ರ ಇತ್ತೀಚೆಗೆ ತಲೆ ಎತ್ತಿದವು. ಕಾರಣ ತೀರ ಇತ್ತೀಚಿನ ತನಕವೂ 
ನಮ್ಮೂರಲ್ಲಿ 'ಸಾಹಿತಿಗಳು' ಎಂಬ ಜನಾಂಗದವರು ಇರಲೇ ಇಲ್ಲ. | 


ಈಗೊಂದು 8-10 ವರ್ಷಗಳ ಹಿಂದೆ ನಮ್ಮೂರ ಹೈಸ್ಕೂಲಿಗೆ ಬಂದ 
ಪುರಂಧರ ಮಾಸ್ತರರೊಂದಿಗೆ ಈ ಸುಹಿತ್ಯದ ಗಾಳಿ ನಮ್ಮೂರಿಗೂ ಹಾದು ಬಂತು. 
ಅವರು ತಮ್ಮ ವಿದಾರ್ಥಿಗಳಿಗೆ “ಉಗಿ ಬಂಡಿಯು ತಾಸಿಗೆ 40 ಕಿಮೀ ಕ್ರಮಿಸುತ್ತದೆ 
ಯಾದರೆ...... ಮೊದಲಾದವುಗಳನ್ನ ಕಲಿಸುವವರ ಜೊತೆಗೆ ಸಾಹಿತ್ಯ, ಕವಿ, ಪುಸ್ತಕ 
ಮೊದಲಾದ ಶಬ್ದಗಳನ್ನೂ ಅರೆದು ವಿದ್ಯಾರ್ಥಿಗಳ ತಲೆಯಲ್ಲಿ ಹುಯ್ಯ ತೊಡಗಿ 
ದರು. ಪರಿಣಾಮವಾಗಿ ಅವರ ವಿದ್ಮಾರ್ಥಿಗಳೇನಕರು ಸ್ಥಳೀಯ ಪತ್ರಿಕೆಗಳಾದ 
"ಕಂಡದ್ದು ಕಂಡಂತೆ' “ಜನತಾ ನಾಲಿಗೆ" ಮೊದಲಾದ ಪತ್ರಿಕೆಗಳಲ್ಲಿ ಕತೆ ಕವನ 
ಬರೆಯವಷ್ಟು ತಯಾರಾದರು. ಕ್ರಮೇಣ ಈ ಜನಾಂಗ ಬೆಳೆಯುತ್ತ ಹೋಗಿ 
ನಮ್ಮ ಹಳ್ಳಿಯಲ್ಲೇ ಒಂದು ಕವಿ ಸಮ್ಮೇಳನ ಜರುಗಿಸಬೇಕೆಂಬ ನಿರ್ಣಯಕ್ಕೆ 


ಈ 


ಬರುವಷ್ಟಾಯಿತು. 


ಪ್ರರಂಧರ ಮಾಸ್ತರರ ಹಿಂದೆ ಉತ್ಸಾಹೀ ಯುವಕರ ಒಂದು ತಂಡವೇ ನಿಂತಂ 
ಸಿದ್ಧತೆಗಳನ್ನಾ ರಂಭಿಸಿತು. ಸಮ್ಮೇಳನಕ್ಕೆ ತಮ್ಮನ್ನೇ ಅಧ್ಯಕ್ಷರನ್ನಾಗಿಸುವಂತಿ 
ದ್ದರೆ ಅದಕ್ಕೆ ತಗುಲುವ ಹಣಕಾಸಿನ ವೆಚ್ಚದ ಭಾರವನ್ನು ತಾನು ಖೊರುವೆನೆಂದು 
ನಮ್ಮೂರಿನ ಮಾಜೀ ಛೇರ್ಮನ್‌ ಹಾಗೂ ಭಾವೀ ಎಮ್ಮೆಲ್ಲೆಗಳಾದ ಚಿಕ್ಕಣ್ಣನವರು 

ಅಪ್ಪಣಿ ಕೊದಿಸಿದ್ದರಿಂದ ಹಣದ ಅವಶ್ಮಕತೆ ಇದ್ದ ಸಮ್ಮೇಳನಾರ್ಥಿಗಳು ಒಪ್ಪಿ 
ಕೊಂದಾಯಿತು. ಅತಿಥಿಗಳು ಯಾರು, ಏನೇನು ಕಾರ್ಯಕ್ರಮ ಮೊದಲಾದುದೆಲ್ಲ 
ಪ್ರರುಧರ ಜನಾಸ್ತರರದೇ. ರಾಜ್ಯದ ಪ್ರಮುಖ. ಕವಿಯೋರ್ವರನ್ನು ಕಂಡು 
ಒಪ್ಪಿಸಿ ಬಂದರು ಮಾಸ್ತರರು. ಅವರ ಓಡಾಟ ಪರದಾಟಗಳ ಫಲವಾಗಿ ಕಾರ್ಯ 
ಕ್ರಮ ಒಂದು ದೃಪಸ್ಥಿತ ರೂಪ ತಾಳಿ ದಿನ ಸಮಯ ಎಲ್ಲವೂ ನಿರ್ಧಾರವಾಯ್ತು. 


ತುದಿಮನೆಯ ಸುಲೋಚನೆಗೆ “ಜಯ ಭಾರತ ಜನನಿಯ ತನುಜಾತೆ'ಯನ್ನು 
ಸ್ವಾಗತ ಗೀತೆಯ ರೂಪದಲ್ಲಿ ದೊದಲು ಹಾಡಬೇಸೆಂದೂ, ಒಬ್ಬನಿಗೆ ಕೊನೆಯಲ್ಲಿ 
ವಂದನಾರ್ಪಣೆ ಮಾಡಬೇಕೆಂದೂ ನಿರ್ದೇಶಿಸಿ ತಾವು ಕಾರ್ಯಕ್ರರ್ಮಗಳ ನಿರ್ವ 
ಹಣೆಯ ಭಾರ ಹೊತ್ತರು ಪ್ರರಂಧರ ಮಾಸ್ತರರು. ಅತಿಥಿಗಳ ಎದುರಿನಲ್ಲ 
ಕವನ ವಾಚನ ನಡೆಯಬೇಕೆಂದೂ ಭಾಗವಹಿಸುವ ಕವಿಗಳೆಲ್ಲರ ಹೆಸರನ್ನೂ ತೆಗೆದಂ 
ಕೊಂಡು ಚಪ್ಪರ ಮೈಕು ಎಲ್ಲ ಹೊಂದಿಸಲ್ಪಟ್ಟು ಆ ದಿನ ಬಂದೇ ಬಂತು. 


ಸಮ್ಮೇಳನದ ದಿನ ಎಲ್ಲ ಸಿದ್ಧತೆ ಮುಗಿಸಿದ ಮಾಸ್ತರರು ಅತಿಥಿಗಳನ್ನು 
ಎದುರುಗೊಳ್ಳಲು ಊರಿನ ಪ್ರಮುಖರೊಡನೆ ರಸ್ತೆಯ ಬಳಿ ಬಂದು ಕಾಯುತ್ತಿ 
ದ್ದಾರೆ, ಅಷ್ಟರಲ್ಲಿ ಸ್ವಾಗತ ಗೀತೆ ಹಾಡಲೆಂದು ಮೊದಲನೆ ಬಾರಿಗೆ ಸೀರೆಯುಟ್ಟು 
ಗಂಟಿಗೆ ದಂಡೆ ಮುಡಿದು ತಯಾರುಮ್ನಾಡಲ್ಬಟ್ಟ ತುದಿಮನೆ ಸುಲೋಚನ ಮುಖ 
ಚೆಕ್ಕದು ಮಾಡಿಕೊಂಡು ಹಿಂದಿನಿಂದ ಬಂದು “ಸರ್‌' ಎಂದಳು. *ಈಗಿನ್ನೆಂತದು 
ಬಂತಪ್ಪ ಎಂದಂಕೊಂಡ ಮಾಸ್ತರರು "ಏನಮ್ಮ ಎಂದು ಕೇಳಿದಾಗ “ನೀವು ಬರೆದು 
ಕೊಟ್ಟ ಸ್ವಾಗತಗೀತೆ ಕಳೆದುಹೋಗಿವೆ ಸರ್‌, ಕಂಠಪಾಠ ಮಾಡಿಕೊಳ್ಳಲೆಂದು 
ಬಚ್ಚಲು ಮನೆಯಲ್ಲಿ ಇಟ್ಟಿದ್ದೆ, ನನ್ನ ತಮ್ಮ ಒಲೆಗೆ ಹಾಕ್ಬಿಟ್ಟ ಎನ್ನಬೇಕೇ ? 
ಮಾಸ್ತರರಿಗೂ ಆ ಹಾಡು ಬಾಯಿಗೆ ಬರುತ್ತಿಲ್ಲ. ಹೋಗಿ ಹುಡುಕಿ ತೆಗೆದು 
ಕೊಡಲು ಸಮಯವಿಲ್ಲ. ಅತಿಥಿಗಳು ಬರುವ ಸಮಯವಾಗಿ ಬಿಟ್ಟಿದೆ. ಸಾ ಗತ 
ಗೀತೆಯಿಲ್ಲದಿ ಸಮಾರಂಭ ಶುರುವಾಗುವಂತಿಲ್ಲ. “ತಗೊಳಮ್ಮಾ ಈ ಕನ್ನಡ 
ಕಪಾಟಿನ ಕೀಲಿ ಬೇಂದ್ರೆ ಕುವೆಂಪು ವೀಸಿ ಮೊದಲಾದವರ ಭಾವಗೀತೆಗಳ ಪುಸ್ತಕ 
ದಲ್ಲಂದ ಯಾವುದಾದರೊಂದು ಒಳ್ಳೆ ಹಾಡು ತೆಗೆದುಕೊಂಡು ಹಾಡಿಬಿಡಮ್ಮ, 
ಬಡತನ, ಪ್ರೇಮ ಮೊದಲಾದುವರ ಮೇಲೆ ಇಬ್ಬದಿದ್ದರಾಯ್ತು ಹಾಳೆ ಹಿದಿದು 
ಹಾಡಿದರೂ ಅಡಿ ಇಲ್ಲ' ಎಂದರು ಗಡಿಬಿಡಿಯಲ್ಲಿದ್ದ ಮಾಸ್ತರರು. "ಆಯ್ತು 
ಸಾರ್‌' ಎಂದವಳೇ ಲೈಬ್ರರಿಗೆ ಹೋಗಿ ಭಾವಗೀತೆಯೊಂದನ್ನು ಆರಿಸಿ ಬರೆದಂ 
ಕೂಂಡಳು. 


ಅತಿಥಿಗಳು ಬಂದಿಳಿದರು. ಚಪ್ಪರದ ತುಂಬ ಜನ ಸೇರಿದ್ದರು. ಅಧ್ಯಕ್ಷ, 
ಅತಿಥಿಗಳನ್ನಿಲ್ಲ ವೇದಿಕೆಯ ಮೇಲೆ ಕರೆತರಲಾಯಿತು. ಅಧ್ಯಕ್ಷರು ಕಾರ್ಯಕ್ರಮದ 

ಪಟ್ಟಿ ನೋಡಿ "ಸ್ಟಾಗತಗೀತೆ' ಎಂದರು. ಮಾಸ್ತರರು. ಹಾಳೆ ಹಿಡಿದು ಕುಳಿತಿದ್ದ 
ಸುಲೋಚನಳತ್ತ ಸನ್ನೆ ಮಾಡಿದ ಕೂಡಲೇ ಸುಲೋಚನ ಮೈಕಿನ ಬಳಿ ನಿಂತು 
ಕೆಮ್ಮಿಕೊಂಡಳು. ಮಾಸ್ತರರಿಗೆ ಯಾವ ಹಾದು ಬರೆದುಕೊಂಡಿದ್ದಾಳೋ ಎಂಬ 
ಆತಂಕ. ಸರಿ ಶುರು ಮಾಡಿದಳು. 


"ಎಮ್ಮ ಮನೆಯಂಗಳದಿ ಬೆಳೆದೊಂದು ೫ೂವನ್ನ 
ನಿಮ್ಮ ಮುಡಿಯೊಳಗಿಜಲು ಕಾದಿರುಎಪೂ 
ಕೊಳ ರೀ ಮಗವನ್ನ ಎಮ್ಮ ಮಸೆ ಬೆಳಕನ್ನ 


ನಿಮ್ಮ ಮನೆಯನು ತುಂಬ ಲೊಪ್ಪಿಸಿಹೆವೂ....... 


ಅವರಮ್ಮ ಮದುವೆಯಲ್ಲಿ ಆಗಾಗ ಹಾಡುತ್ತಿರುವ ಹಾಡಾಗಿದ್ದರಿಂದ ಸುಲೋಚನ 
ಸುಲಲಿತವಾಗಿ ಹಾಡುತ್ತಿದ್ದಳು. ಅತಿಥಿಗಳು ಮಾಸ್ತರರ ಕಡೆ ನೋಡಿದರು! 
ಮಾಸ್ತರರು ನೆಲದ ಕಡೆ ನೋಡಿದರು !! 


ಸಭೆಯಲ್ಲಿದ್ದ ನಾರೀ ಸಮೂಹ ಶಂತಮ್ಮ ಹೆಣ್ಣು ಮಕ್ಕಳ ಮದುದೆಯನ್ನು 
ನೆನವು ಮಾಡಿಕೊಂಡು ಭಾವ ಪರವಶವಾಗತೊಡಗಿತ್ತು. ಸುಲೋಚನ ಮಾತ್ರ 
ಯಾವ ಪರಿವೆಯೂ ಇಲ್ಲದೇ ಹಾಡು ಪೂರ್ತಿ ಮುಗಿಸಿ ಹೋಗಿ ಕುಳಿತಳು, 
ಹಾಡು ಯಾವುದಾದರೇನಂತೆ ಸಮಾರಂಭ ಭಾವಗೀತೆಯೊಂದರಿಂದ ಪ್ರಾರಂಭ 
ವಾಗಿದ್ದಂತೂ ನಿಜ. ಮಾಸ್ತರರಿಂದ ಸ್ವಾಗತ ಭಾಷಣ ಎಂಬುದಾಗಿ ಮೊದಲು 
ನಿರ್ಧರಿತವಾಗಿತ್ತು. ಆದರೆ ಅಧ್ಯಕ್ಷತೆ ವಹಿಸಿದ್ದ ಮಾಜೀ ಛೇರ್ಮನ್‌ ಹಾಗೂ 
ಭಾವೀ ಎಮ್ಮೆಲ್ಲೆಗಳಿಗೆ ಏನನ್ನಿಸಿತೋ ಕಾರ್ಯಕ್ರಮ ಪಟ್ಟಿಯಲ್ಲಿ ಕೂನೆಯಲ್ಲಿದ್ದ 
ತನ್ನ ಭಾವಣ ಮೂದಲೇ ಮಾಡಬೇಕೆಂಬ ತೀರ್ಮಾನಕ್ಕೆ ಬಂದರು. ಸಮಾರಂಭದ 
ಮೊದಲ ಭಾಷಣವೇ ತನ್ನದಾದರೆ ಹೆಚ್ಚು ಪ್ರಭಾವ ಬೀರಬಹುದೆಂಬ ಯೋಚನೆ 
ಬಂದಿದ್ದೇ ತಡ “ಮಾಸ್ತರರೇ ಆ ಮೊದಲನೇ ಸ್ವಾಗತ ಭಾಷಣಾನ್ನೇ ನಾನು ಮಾಡಿ 
ಬಿಡ್ತೀನೆ. ಆಮೇಲಿನ ನನ್ನದನ್ನು ನೀವು ಮಾಡುವಿರಂತೆ' ಎಂದು ಅತಿಥಿಗಳಿಗೆ 
ಕೇಳಿಸುವಂತೇ ಹೇಳಿದರು. ಈ ಸಲ ಮಾಸ್ಕರರು ಅತಿಥಿಗಳತ್ನ ನೋಡಿದರು, 
ಅತಿಥಿಗಳು ಚಪ್ಪರ ನೋಡಿದರು. ವಿಧಿ ಇಲ್ಲ. ಅಧ್ಯಕ್ಷರ ಕೋಪಕ್ಕೆ 
ತುತ್ತಾಗುವಂತಿಲ. ಯಾಕೆಂದರೆ ಸಮಾರಂಭ ನಡೆಯುಶ್ತಿರುವದೇ ಅವರ ಹೆಣ 
ದಿಂದಾಗಿ. ಮಾಸ್ತರರು ಮೈಕಿನ ಬಳಿ ನಿಂತು “ಈಗ ಅಧ್ಯಕ್ಷರಿಂದ ಸ್ವಾಗತ 
ಭಾಷಣ" ಎನ್ನವಾಗ ಧ್ವನಿಯೆಲ್ಲ ಕಂಪಿಸುತ್ತಿತ್ತು. ಕಾಲು ನಡಗುತ್ತಿತ್ತು. 
ಹುಡುಗರಿಗೆಲ್ಲ ಆ ಪಾಟಿ ಧೈರ್ಯ ತುಂಬುವ ಮಾಸ್ತರರೇ ಸಭಾಕಂಪದಿಂದ ನಡುಗು 
ತ್ತಿದ್ದಾರೆಂಬ ಅಶ್ವರ್ಯಕರ ಸುದ್ದಿ ಸಭಿಕರಲ್ಲಿ ಹಬ್ಬಿಹೋಯಿತು. ಸರಿ ಮಾಡುವು 

ದೇನು. "ಅಧ ಕ್ಷರಿಂದ ಸ್ವಾಗತ ಭಾಷಣ' ಶುರುವಾಗಿಬಿಟ್ಟಿತು. ಮೂದಲು ಅಧ್ಯಕ್ಷ 
ರಾದ ತಮಗೆ ಸ್ವಾಗತ ಫೋ ರಿಕೊಂಡು ನಂತರ ಅಶಿ ಳಿ ಕೋರಿ ಸರಸರನೇ 
ಎಲ್ಲರಿಗೂ ಕೋರಿ ಮುಗಿಸಿ ಬರಲಿರುವ ಚುನಾವಣೆಯಲ್ಲಿ ಸೀಟು ಸಿಕ್ಕಿರುವ ತನಗೆ 
ಊರ ಜನರ ಬೆಂಬಲ ಬೇಕೆಂದು ಕೇಳಿ ತನ್ನ ಚುನಾವಣಾ ಪ್ರಣಾಳಿಕೆಯ ಕುರಿತು 
ಅರ್ಧ ಗಂಟೆ ದೀರ್ಫ್ಥ ಭಾಷಣ ಮಾಡಿದರು. 


ನಂತರ ಕವಿಗೋಷ್ಠಿ ಪ್ರಾರಂಭ. ನಮ್ಮೂ! ರಿನ ಪ್ರತಿಯೊಬ್ಬ ಮರಿ ಹಿರಿ 
ಕವಿಗಳಲ್ಲ ವೇದಿಕೆಗೆ ನುಗ್ಗಿ ದರು. ಮೊದಲು ಎದ್ದು ಬಂದ ಯುವ ಕವಿಯನ್ನ 
“ಉಗ್ರ ಕವಿ ವೃಗ್ರ ಕವಿ' ಎಂದಲ್ಲ ಕರೆಯಬಹುದೆಂದು 'ಅತ ಇಟ್ಟು ಬಂದ ಹೆಜ್ಜೆಗಳ 
ಗತ್ತೇ ಹೇಳುತ್ತಿತ್ತು. ಮೈಕಿನ ಬಳಿ ಬಂದು ಪ್ರಾರಂಭಿಸಿದ. 


ಆರೆಂಟು ಬಾರಿ ಅಳಿಸಿ ಬರೆದಿದ್ದೇನೆ 
ಖವಿಗೋಷ್ಠಿಗೆಂದು ಖವನವೊಂದನ್ನು 

(ಎಸ್‌. ವಿ. ರಂಗಣ್ಣನವರ ದೂರದ ಸಂಬಂಧಿಗಳು 
ಸಹ ನಮ್ಮೂರಲ್ಲಿ ಇಲ್ಲದಿರುವುದು ಪುಣ್ಯ) 
ನೊಂಧವರ ಬೆಂಧವರ ಕುಧಿಧು ಕಳೆಗುಂಧಿಹರ 
ನಾಲಿಗೆಯು ನಾನಾಗಿ ಬರೆದು ತಂದಿದ್ದೇನೆ. 


ಎಂದು ಪೂರ್ಣ ಮಹಾಪ್ರಾಣನಾಗಿ ತನ್ನ “ಖವನ'ವನ್ನು ಓದಿ ಮುಗಿಸಿ ಪರಾಕ್ರಮಿ 
ಯಂತೆ ಹೋಗಿ ಕುಳಿತ. ಎರಡನೇ ಕವಿ “ಜನತಾ ನಾಲಿಗೆ' ಪತ್ರಿಕಿಯ ಸಂಪಾದಕರ 
ಮಗ. ನೈಜತೆಗೆ ಮತ್ತು ಸಹಜತೆಗೆ ಹಸರಾದ ಪತ್ರಿ ಕೆಯ ಸಂಪಾದಕನ ಕವನ 
ಹೀಗಿತ್ತು. 


ಎಮ್ಮ ಹಳಛೆದಿದ 


ಎಮ್ಮೆ ಕಳೆದಿದೆ ಒಂದು ಗಿಡ್ಡಕೋಡು 
ಗುರುತಿಸಲು ಸುಲಭವಿದೆ ಎಲುಬುಗೂಡು 
ಕರಿಬಣ್ಣ ಕಣ್ಣು ಬಿಳಿ ಕಿವಿ ಜೋಲುತಿಹುದು 
ಕರು ಬಿಟ್ಟು ಹೋಗಿಹುದು ಹಲ್ಲು ನಾಲ್ಕಿಹುದು 
ಹಸಿ ಹುಲು ತಿಂದದಕೆ ರೂಢಿಯೇ ಇಲ್ಲ 

ಒಣ ಹಿಂಡಿ ಕಂಡರದು ಬಿಡುವೆಮ್ಮೆ ಅಲ್ಲ 
ಹರಿದ ಗೋಣೀಪಾಟು ಕುನ್ನಿ ಮರಿಯ ಬಾಲ 

ಒಡೆದ ಪ್ಲಾಸ್ಟಿಕ್‌ ಬಕೇಟು ಅರಿವೆ ಪುಸ್ತಕ ಚೇಲ 
ಏನಿರಲಿ ಎಲ್ಲವನು ತಿನ್ನುವನುಭವವುಂಟು 
ನೀವಿಟ್ಟುಕೊಂಡರದು ನಿಮಗೇ ಬೀಳುವ ಗಂಟು. 


ಕಂಡಿರೇ ಈ ತೆರನ ಎಮ್ಮೆಯೊಂದನ್ನು ? 
ನೋಡಿ ದಯಮಾಡಿ ಈ ವಿಳಾಸವನ್ನ 
ಬಹುಮಾನ ಇಟಿ ಹವು ತಂದೊಪ್ಪಿಸಿದರೆ 
ಕಾಯತಿಹೆವುತ್ತರವ ಎಮ್ಮೆ ಕಂಡವರೆ. 


ಹೀಗೆ ಅವನ ಸಹಜ ನಿರೂಪಣೆ ಮುಗಿದಿದ್ದೇ ತಡ ಚಪ್ಪರದ ತುದಿಯಿಂದ ದನಿ 
ಯೊಂದು ಕೇಳಿ ಬಂತು. “ಹೂಂ ಕಣಪ್ಪ ಒಂದು ಸೊರಟಿ ಎಮ್ಮೆ ನೀನು ಹೇಳಿ 
ದಂತಾದ್ದೇ ನಮ್ಮ ತೋಟದಲ್ಲಿ ಯಾಲಕ್ಕಿ ಹಿಂಡೆಲ್ಲ ಹಾಳು ಮಾಡ್ತಾ ಇತ್ತು. 
ಅಲ್ಲೇ ಮಣ್ಣು ಕುಣೀಲಿ ಕಟ್ಟಿಹಾಕಿದ್ದೀನಿ. ಬೇಕಾದ್ರೆ ಬಂದು ನೋಡಿಕೊಂಡು 
ಹೋಗು” ಹೀಗೆ ಜೋರಾಗಿ ಕೂಗುತ್ತಿದ್ದ ಬೂರ್ಕ. ಜನರಲ್ಲ ಹೋ ಎಂದು 
ನಕ್ಕರೂ ಸಹ ಜನತಾ ನಾಲಿಗೆಯ ಸಂಪಾದಕರ ಮಗ ಮಾತ್ರ ತನ್ನ ನೈಜ ನಿರೂ 
ಪಣಾ ಸಾಮರ್ಥ್ಯದ ಕುರಿತು ಬೀಗಂತ್ತಿದ್ದ. ಅತಿಥಿಗಳು ಮಾಸ್ತರರೂ ಇಬ್ಬರೂ 
ಬೂರ್ಕನ ಕಡ ನೋಡುತ್ತಿದ್ದರು. 


ಅಂತೂ ಕವಿಗೋಷ್ಠಿ ಮುಗಿದಾಗ ಊಟದ ವೇಳೆಯಾಗಿತ್ತು. ಈಗ ಅತಿಥಿ 
ಗಳ ಭಾಷಣ. ಹೆಂಗಸರಿಗೆಲ್ಲ ತಂಬಳಿಗೆ ಒಗ್ಗರಣೆ ಹಾಕಿಲ್ಲ, ದನಕಾಯೋ ಹುಡುಗ 
ನಿಗೆ ತಿಂಡಿ ಕಳಿಸಿಲ್ಲ. ಅಡಿಕೆ ಸುಲಿಯುವವರಿಗೆ ಚಾ ಮಾಡಿ ಕೊಟ್ಟಿಲ್ಲ. ಮೂದ 
ಲಾದ ಅಸಂಖ್ಯ ಗ್ರಹಕೃತ್ಯಗಳು ನೆನಪಾಗತೊಡಗಿದ್ದವು. ಆದರೂ ಎದ್ದು ಹೊರ 
ಡಲು ಅಳಕು. ಕುಳಿತರು. ಅತಿಥಿಗಳಾದ ಕವಿ ಒಳ್ಳೆಯ ವಿದ್ದತ್ಬೂರ್ಣ ವಾಗ್ಮಿ 
ಗಳು. ಇಂತಹ ಹಳ್ಳಿಯೊಂದರಲ್ಲಿ ಕವಿ ಸಮ್ಮೇಳನವೊಂದನ್ನು ಸಂಘಟಿಸಿರುವದೇ 
ಸ್ತುತ್ನಕೆಲಸ. ಅಪ್ಪ ತಪ್ಪುಗಳಲ್ಲ ಇಲ್ಲಿ ಗೌಣವೆಂದು ಸಹೃದಯತೆಯಿಂದ ಮಾತ 
ನಾಡತೊಡಗಿದರು. ಎರಡನೇ ಸಾಲಿನಲ್ಲಿ ಕುಳಿತ ಲಕ್ಷ್ಮಕ್ಕನಿಗೆ ಒಮ್ಮೆಲೆ ತಮ್ಮ 
ಮನೆಯ "ಕೊಟ್ಟಿಗೆ ಚಾಕ್ರಿ ಹಾಗೇ ಇರುವವು ನೆನಪಾಯ್ತು. ಚಕ್ಕನೆ ಎದ್ದು 
ನಿಂತಳು. ಪಕ್ಕದಲ್ಲಿ ಕುಳಿತಿದ್ದ ಸರಸ್ವತಕ್ಕ ಸೆರಗು ಜಗ್ಗಿ ಕೂಡಿಸಿದಳು. ಅವಳ 
ಮಗನದೇ ವಂದನಾರ್ಪಣೆ ಇತ್ತಾದ್ದರಿಂದ. ಅತಿಥಿಗಳ ಭಾಷಣ ಮುಂದುವರಿ 
ದಿತ್ತು. ಗ್ರಾಮೀಣ ಕವಿಗಳು ತಮ್ಮ ಸುತ್ತ ಇರುವ ಜನಪದ ಸತ್ವವನ್ನು ಹೆಚ್ಚು 
ಹೆಚ್ಚು ಮೈಗೂಡಿಸಿಕೊಳ್ಳಬೇಕು ಎಂದು ಕರೆಯಿತ್ತರು. ಲಕ್ಷ್ಮಕ್ಕನಿಗೆ ಎರಡನೆ 
ಬಾರಿಗೆ ಕೊಟ್ಟಿಗೆ ಚಾಕ್ರಿಯ ನೆನಪಾಗಿತ್ತು, ಮತ್ತೆ ಚಕ್ಕನೆ ಎದ್ದು ನಿಂತಳು ಮತ್ತೆ 

ಸರಸ್ವರ ಕ್ಕ ಸೆರಗು ಜಗ್ಗಿದಳು, ಅತಿಥಿಗಳಿಗೆ ಇದು ಆಗಿಂದಲೇ ಲಕ್ಷ್ಮಕ್ಕೆ ಹೋಗಿತ್ತು. 

ವದಿರದ್ಕಾ ಅವರನ್ನು ಹೋಗುತ್ತಾರಾದರೆ ಯೋಗಲಿ ಹಾಗೆ ಎಳದಳೆದು ಕೂಡಿಸ 
ಬೇಡಿ” ಎಂದು ಭಾಷಣದ ನಡುವೆ ನಗುತ್ತ ಹೇಳಿದರು. ಲಕ್ಷ್ಮಕ್ಕ ಸರಸ್ತತಕ್ಕೆ 
ಇಬ್ಬರೂ ರಲೆ ತಗ್ಗಿಸಿದರು. ಅತಿಥಿಗಳ ಭಾಷಣ ಮುಗಿದು ಸರಸ್ವತಕ್ಕನ ಮಗ 
ವಂದನಾರ್ಪಣೆ ಮಾಡಿದಾಗ ಸಮಾರಂಭದ ಬೆಳಗಿನ ಕಾರ್ಯಕ್ರಮಗಳು ಮುಗಿದು 
ಮಧ್ಯಾಹ್ನ ನಾಲ್ಕು ಘಂಟೆಗೆ ಬಹಿರಂಗ ಅಧಿವೇಶನ ಹಾಗೂ ಮನರಂಜನಾ ಕಾರ್ಯ 
ಕ್ರಮ ಎಂದು ಘೋಷಿಸಲ್ಪಟ್ಟ ಮೇಲೆ ಚಪ್ಪರ ತೆರವಾಯ್ತು. 


ಮಧ್ಯಾಹ್ನ ನಾಲ್ಕು ಗಂಟೆಗೆ ಎಲ್ಲರೂ ಊಟ ಮುಗಿಸಿ ಎಲೆ ಅಡಿಕ ತಿನ್ನುತ್ತ 
ಬಂದು ಕುಳಿತರು. ಯಕ್ಷಗಾನ ಮೊದಲಾದ ದೀರ್ಫ್ಥ ಮನರಂಜನೆಯನ್ನು 
ನೋಡಲು ತಮಗೆ ಸಮಯವಿಲ್ಲದುದರಿಂದ ಲಘು ಮನರಂಜನೆ ಆಗಿ ಹೋಗಲೆಂದು 
ಅತಿಥಿಗಳು ಅಗ್ರಹಿಸಿದರು, ಪೂಜೆ ಮಂಗಳಕಾರ್ಯ ಮೂದಲಾದವುಗಳ ಹಾಡನ್ನು 
ಹಾಡುವದರಲ್ಲಿ ಪ್ರವೀಣೆಯರಾದ ನಾಲ್ಬರು ಮಹಿಳೆಯರನ್ನು ವೇದಿಕೆಯ ಮೇಲೆ 
ತರಲಾಯ್ತು. ನಾಲ್ಲರೂ ಸೇರಿ ಹಾಡಲು ಪ್ರಾರಂಭಿಸಿದರು. 


"ಗಂಧಾಕ್ಷತೆ ತನ್ನಿ ಚೊಂಬೀಲುಪತಾವ ತನ್ನಿ 
ತೆಂಗೀನ ಕಾಯ ಶೆಗತನ್ನಿ। ತೆಗತನ್ನಿ! ತೆಗತನ್ನಿ ನಮ್ಮೊಡೆಯರು 
ಗೋಪೂಜೆ ಮಾಡ್ದ ಸಮಯಾವಿೀ. 


ಎಂದು ದೀಪಾವಳಿ ಧಾಟಿಯ ಹಾಡನ್ನೆತ್ತಿದ್ದೇ ತಡ ಪ್ರೇಕ್ಷಕ ನಾರೀ ಸಮೂಹದಲ್ಲಿ 
ವಿದ್ಯುತ್ಸಂಚಾರವಾದಂತಾಯ್ತು. ಅಭ್ಯಾಸ "ಬಲದಿಂದ ಕೆಲವರು ದನಿ ಗೂಡಿಸಲು 
ಪ್ರಾರಂಭಿಸಿದರೆ ತಮಗೆ ಬಂದಿದ್ದ ಸಾಲುಗಳನ್ನು ತಿದ್ದಿಕೊಳ್ಳಲು ಹಲವರು ಪ್ರಾರಂಭ 
ಸಿದರು. ಹೀಗೆ ಚಪ್ಪರವೆಲ ಹೆಂಗಳೆಯರ ಹಾಡಿನಿಂದ ತುಂಬಿ ಹೋಗಿ ಮಂಗಳ 
ಕಾರ್ಯವೊಂದರ ಕಳೆ ಬಂದು ಬಿಟ್ಟಿತು. ಈ ಕಳೆ ಎಷ್ಟರ ಮಟಿ ಗೆ ಮುಂದು 
ವರಿಯಿತೆಂದರೆ ಮೈಕಿನ ಹಾಡು ಯಾವುದು ಪ್ರೇಕ್ಷಕರ ಹಾಡು ಯಾವುದು ಎಂದು 
ತಿಳಿಯದಾಗಿ ನಡುವೆ ಮಾಸ್ತರರು ಎದ್ದು ದಿಂತು ದಯವಿಟ್ಟು ಪ್ರೇಕ್ಷಕರು ದನಿ 
ಗೂಡಿಸುವದನ್ನು ನಿಲ್ಲಿಸಬೇಕು” ಎಂದು ವಿನಂ॥ ಸಿಸಿಕೊಂಡರೂ ಸದ್ದು ಮಾತ್ರ ಅಡಗ 
ಲಿಲ್ಲ. ಮಾಸ್ತರರು ಅತಿಥಿಗಳ ಮುಖವನ್ನು ಅತಿಥಿಗಳು ಮಾಸ್ಟರರ ಮುಖವನ್ನು 
ನೋಡಿದರು. | 


ಮುಂದೆ ಬಹಿರಂಗ ಅಧಿವೇಶನವೆಂದು ನಾರಲಾಯ್ತ, ಇಲ್ಲಿಯವರೆಗೆ ನಡೆದ 
ಕಾರ್ಯಕ್ರಮಗಳ ಕುರಿತು ಮುಂದೆ ನಡೆಸಬಹುದಾದ ಕವಿ ಸಮ್ಮೇಳನಗಳ ಕುರಿತು 

ಏನಾದರೂ ಸಲಹೆ ಸೂಚನೆಗಳನ್ನು ಕೊಡುವವರಿದ್ದರೆ ಬಂದು ಕೊಡಬಹುದೆಂದು 
ಮಾಸ ರರು ಘೋಷಿಸಿದರು. ಯುವತಿ ಮಂಡಳದ ಕಾರ್ಯದರ್ಶಿನಿ ಶರಾವತಿ 
ಮಾತಾಡಲೆಂದು ಎದ್ದು ನಿಂತಾಗ ಎಲ್ಲರ ಬಾಯಲ್ಲೂ “ಭಾರೀ ಛಲೋ ಭಾಷಣ 
ಮಾಡ್ತಾಳೆಂತೆ, ಮೊನ್ನೆ ಇವಳಿಗೇ ಅಲ್ವಾ ಬಹುಮಾನ ಬಂದಿದ್ದು ಎಂಬ ಉದ್ದಾರ 
ಗಳು ಕೇಳಿ ಬಂದವು. ವೇದಿಕೆಯ ಮೇಲೆ ಹೋದ ಶರಾವತಿ ತನ್ನ ದಿಟ್ಟ ನ್ಪೈಲಿನಲ್ಲ 
ಭಾಷಣ ಪ್ರಾರಂಭಿಸಿಯೇ ಬಿಟ್ಟಳು. 


“ಹೆಣ್ಣು ಹೆಡ್ತ ತಾಯಿ ತಂದೆಯರೇ ಗಂಡು ಹತ್ತವರೇ ವರದಕ್ಷಿಣೆ ಎಂದ 
ಭೂತವನ್ನು ಹೊಡೆದೋಡಿಸಲು ಸಾಧ್ಯವೇ ಎಂದು ನಿಮ್ಮೊಡನೆ ನೇರವಾಗಿ ಕೇಳಲು 
ನಾನಿಲ್ಲಿ ಬಂದು ನಿಂತಿದ್ದೇನೆ. ಹೆಣ್ಣಿನ ತಾಯ್ತಂದೆಗಳ ರಕ್ತ ಹೀರಿ ಬೆಳೆಯುತ್ತಿರುವ 
ಈ ಗಂಡಿನವರೆಂಬ ಜಿಗಣೆಗಳನ್ನು ಹೊಸಕಿ ಹಾಕಲು ನಾವೆಲ್ಲ ಕಂಕಣ ಬದ್ಧರಾಗುವ 
ಕಾಲ ಬಂದಿದೆ. ವರದಕ್ಷಿಣೆ ಪಿಪಾಸುಗಳೇ ಹಣ್ಣು ಹೆತ್ತವರ ರಕ್ತ ಹಿರಲು 
ನಾಚಿಕೆಯಾಗುವದಿಲ್ಲವೇ ಎಂದು ಜೋರಾಗಿ ಕೇಳಿ ಅತ್ತಿತ್ತ ನೋಡತೊಡಗಿದಳು 
ಅತಿಥಿಗಳಿಗೆ ಗೊತ್ತಾಯಿತು ಗುದ್ದಲು ಮೇಜು ಹುಡುಕುತ್ತಿದ್ದಾಳೆಂದು. ಮುಸಿ 
ಮುಸಿ ನಗುತ್ತ ಮೈಕಿನ ಆಚೆಗಿರುವ ಟೀಬಲ್ಲಿನತ್ತ ಕೈ ತೋರಿಸಿದರು. ಶರಾವತಿ 
ಅಲ್ಲಿಗೆ ಹೋಗಿ ಜೊರಾಗಿ ಮೇಜು ಕುಟ್ಟೆ ಮತ್ತೆ ಮೈಕಿನ ಬಳಿ ಬಂದು ನಿಂತಳು 
[ಆಗ ಒಂದು ವಾರದ ಹಿಂದಷ್ಟೇ ಇದೇ ಭಾಷಣ ಮಾಡಿ ಮೇಜುಗುದ್ದಿ ಬಹು 
ಮಾನ ಗಿಟ್ಟಿಸಿಕವಂಡಿದ್ದ ಅವಳಿಗೆ ಮೇಜು ಗುದ್ದದಿರಲು ಸಾಧ್ಯವೇ ಇರಲಿಲ್ಲ] 
ಭಾಷಣ ಮುಗಿದಾಗ ದೀರ್ಥ್ಫ ಕರತಾಡನೆ ಬಿತ್ತು ""ಅರೆರೆ ಶರಾವತಿ ಜೋರು 
ನೊಡೇ ಕೂಸು ಜಬ್ಬರದಸ್ತೆ ಭಾಷಣ ಮಾಡ್ತು ಬಿಡು'' ಎಂದು ಎಲ್ಲರೂ ಹೊಗಳ 
ತೊಡಗಿದ್ದರು... ಪುರಂಧರ ಮಾಸ್ತರರು ಮಾತ್ರ ಮುಖ ಕೆಳಗೆ ಹಾಕಿದ್ದರು. 
ಅತಿಥಿಗಳು ಮುಸಿ ಮುಸಿ ನಗುತ್ತಿದ್ದರು. ಜನ ಮಾತ್ರ ಶರವಾತಿ ಭಾಷಣ 
ದಷ್ಟು ಛಲೋ ಅತಿಥಿಗಳ ಭಾಷಣ ಸಹ ಇರಲಿಲ್ಲ ಎಂಬ ತೀರ್ಮಾನಕ್ಕೆ ಬಂದು 
ಎದ್ದು ಹೂರಟರು- 

ಮಹಾವೀರ್‌ ಪೇಪರ್‌ ಮಾರ್ಟ್‌ 
MAHAVEER PAPER MART 
229/3, ಸುಲ್ತಾನ್‌ಪೇಟೆ, ಬೆಂಗಳೂರು-560 05೨3 
229/3, SULTANPET, BANGALORE-560 053 

always available with us) 

